

24 Ya haramta ku auri mata masu aure, sai dai abin da damar ku ta mallaka na bayin da kuka kamo a wurin jihadi a kan tafarkin Allah, to ya halatta ku sadu da su bayan sun yi Istibra'i da jini xaya. Allah ya farlanta muku haka farlantawa. An halatta muku matan da ba waxannan ba, ku neme su da dukiyoyinku, don kare kawunanku da halal, ba don kuna nufin zina ba. Abin da kuka ji daxi da su da aure ku basu sadakinsu, wanda Allah ya wajabta shi a kanku. Babu laifi a kanku cikin abin da kuka yarda ku qara ko ku yafe daga cikin sadaki bayan kun iyakance shi. Haqiqa Allah masani ne dangane da halittarsa, babu wani abin da yake vuya a gare shi, kuma mai hikima ne a cikin tsarinsa da shari'arsa.

25 Ya ku mazaje duk wanda cikinku bai samu ikon auren 'ya'ya mata ba, saboda qarancin kuxi, to ya halatta ya auri mata bayi, waxanda wasu suka mallake su, in ya bayyana gare ku su mumina ne. Allah ya san haqiqanin imaninku da haqiqanin halayenku, ku da su xaya kuke a addini da mutuntaka, kada ku qi aurenku, ku aure su da izinin waxanda suka mallake su, ku ba su sadakinsu ba tare da wani ragi ko jan lokaci ba, duk wannan idan sun kasance kamammu ba waxanda suke zina a fili, ko masu yin dadaro da wasu mazaje a voye ba, idan sun yi aure, sannan suka yi zina to haddinsu rabin uqubar mata 'ya'ya ne, bulala hamsin, ba jifa a kansu, savanin yadda za a yi wa mata 'ya'ya waxanda ba bayi ba, idan suka yi zina.

Wannan abin da aka ambata na halaccin auren mata bayi mumina kamammu rangwame ne ga wanda ya ji tsoron faxawa cikin zina, kuma ba zai iya auren mata 'ya'ya ba, sai dai haquri ga barin auren bayi mata shi ya fi, saboda nisanta 'yaya daga bauta. Allah mai gafara ne ga wanda ya tuba daga cikin bayinsa, mai jinqan su ne. daga cikin rahamarsa ne ya shar'anta musu auren bayi mata a lokacin da suka gaza auren mata 'ya'ya (waxanda ba bayi ba) don tsoron zina.

26 Allah (S.W.T) yana nufin ya bayyana muku shari'arsa da addininsa da waxannan hukunce-hukunce. Ya bayyana muku abin da amfaninku yake ciki a duniya da lahira, kuma yana nufin ya shiryar da ku zuwa ga hanyoyin Annabawan da suke gabaninku, a wajen halacci da haramci, da halayensu nagari, da rayuwarsu mai kyau don ku yi koyi da su. Kuma yana nufin ya dawo daku daga savonsa zuwa xa'arsa. Allah masani ne da abin da a cikinsa maslahar bayinsa take ciki, sai ya shar'anta musu shi, mai hikima ne a cikin shari'arsa da tsare-tsarensa ga al'amuransu.

✿ Kaxan Daga Abin Da Waxannan Ayoyi Suke Koyarwa:

- 1 - Haramcin auren mata masu aure, 'ya'ya ne ko bayi, har sai sun gama iddarsu, ko me ye sababin iddar.
- 2 - Sadakin mace yana wajaba ne bayan an sadu da ita. Ya kuma halatta ta rage wani abu daga sadakinta, idan ta ga dama, ba tare da wata damuwa ba.
- 3 - Halaccin auren mata bayi mumina, yayin rashin ikon auren mata 'ya'ya, idan ya ji tsoron faxawa cikin zina.
- 4 - Daga cikin manufokin shari'a a kwai bayanin shiriya da vata, da shiryar da mutane zuwa ga hanyoyin shiriya waxanda za su mayar da su zuwa ga Allah.

سُورَةُ النِّسَاءِ ۝ ۸۲ ۝ الْجُزْءُ الْخَامِسُ

الجزء 5
الجزء 9

﴿٢٤﴾ وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ كَتَبَ اللَّهُ عَلَيْكُمْ وَأَحْلَلَ لَكُمْ مَا وَرَاءَ ذَلِكَ أَنْ تَبْتَغُوا بِأَمْوَالِكُمْ مُحْصِنِينَ غَيْرَ مُسْفِحِينَ فَمَا اسْتَمْتَعْتُمْ بِهِ مِنْهُنَّ فَآتُوهُنَّ أُجُورَهُنَّ فَرِيضَةً وَلَا جُنَاحَ عَلَيْكُمْ فِيمَا تَرْضَيْتُمْ بِهِ مِنْ بَعْدِ الْفَرِيضَةِ إِنْ اتَّ اللَّهُ كَانَ عَلَيْكُمْ حَكِيمًا ﴿٢٥﴾ وَمَنْ لَمْ يَسْتَطِعْ مِنْكُمْ طَوْلًا أَنْ يَنْكِحَ الْمُحْصَنَاتِ الْمُؤْمِنَاتِ فَمَنْ مَّا مَلَكَتْ أَيْمَانُكُمْ مِنْ فِتْيَتِكُمُ الْمُؤْمِنَاتِ وَاللَّهُ أَعْلَمُ بِأَيْمَانِكُمْ بَعْضُكُمْ مِنْ بَعْضٍ فَأَنْكِحُوهُنَّ بِإِذْنِ أَهْلِهِنَّ وَآتُوهُنَّ أُجُورَهُنَّ بِالْمَعْرُوفِ مُحْصَنَاتٍ غَيْرَ مُسْفِحَاتٍ وَلَا مُتَّخِذَاتِ أَخْدَانٍ فَإِذَا أَحْصِنَّ فَإِنْ أَتَيْنَ بِفَحِشَةٍ فَعَلَيْهِنَّ نِصْفُ مَا عَلَى الْمُحْصَنَاتِ مِنَ الْعَذَابِ ذَلِكَ لِمَنْ خَشِيَ الْعَنَتَ مِنْكُمْ وَأَنْ تَصْبِرُوا خَيْرٌ لَكُمْ وَاللَّهُ غَفُورٌ رَحِيمٌ ﴿٢٦﴾ يُرِيدُ اللَّهُ لِيُذْهِبَ عَنْكُمُ الرِّجْسَ الَّذِي بَدَأَ بِكُمْ مِنْ قَبْلِكُمْ وَيَتُوبَ عَلَيْكُمْ وَاللَّهُ عَلِيمٌ حَكِيمٌ ﴿٢٦﴾

Suratun Nisa'i 82 Juzu'ii 5

وَاللَّهُ يُرِيدُ أَنْ يَتُوبَ عَلَيْكُمْ وَيُرِيدُ الَّذِينَ يَتَّبِعُونَ
الشَّهْوَاتِ أَنْ تَمِيلُوا مَيْلًا عَظِيمًا ﴿٢٧﴾ يُرِيدُ اللَّهُ أَنْ يُخَفِّفَ
عَنكُمْ وَخَلَقَ الْإِنْسَانَ ضَعِيفًا ﴿٢٨﴾ يَا أَيُّهَا الَّذِينَ ءَامَنُوا
لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ
تِجَارَةً عَن تَرَاضٍ مِّنْكُمْ وَلَا تَقْتُلُوا أَنْفُسَكُمْ إِنَّ
اللَّهَ كَانَ بِكُمْ رَحِيمًا ﴿٢٩﴾ وَمَنْ يَفْعَلْ ذَلِكَ عَدْوَانًا
وَظُلْمًا فَسَوْفَ نُصَلِّيهِ نَارًا وَكَانَ ذَلِكَ عَلَى اللَّهِ
يَسِيرًا ﴿٣٠﴾ إِن تَجْتَنِبُوا كَبَائِرَ مَا تُنْهَوْنَ عَنْهُ نَكْفُرْ
عَنكُمْ سَيِّئَاتِكُمْ وَنُدْخِلْكُمْ مُدْخَلَ كَرِيمًا ﴿٣١﴾
وَلَا تَتَمَنَّوْا مَا فَضَّلَ اللَّهُ بِهِ ءَبْعَضَكُمْ عَلَى بَعْضٍ لِلرِّجَالِ
نَصِيبٌ مِّمَّا كَسَبُوا وَلِلنِّسَاءِ نَصِيبٌ مِّمَّا كَسَبْنَ
وَسَأَلُوا اللَّهَ مِنْ فَضْلِهِ ءِتَابَ اللَّهِ كَانَ بِكُلِّ شَيْءٍ
عَلِيمًا ﴿٣٢﴾ وَلِكُلِّ جَعَلْنَا مَوَالِي مِمَّا تَرَكَ الْوَالِدَانِ
وَالْأَقْرَبُونَ وَالَّذِينَ عَقَدَتْ أَيْمَنُكُمْ فَأَتُوهُمْ
نَصِيبَهُمْ ءِتَابَ اللَّهِ كَانَ عَلَى كُلِّ شَيْءٍ شَهِيدًا ﴿٣٣﴾

27 Allah yana nufin ya karvi tubanku, ya yafe muku munanan ayyukanku. Amma waxanda suke bin jin daxin rayuwarsu, suna nufin su nisantar da ku, nisa mai tsanani daga hanya madaidaiciya.

28 Allah yana nufin ya sauqaqa muku cikin abin da ya shar'anta, ba zai xora muku abin da ba zaku iya ba, saboda ya san raunin mutum a cikin halittarsa da halayensa.

29 Ya ku waxanda suka yi imani da Allah, su ka bi Manzonsa, kada sashenku ya xebi dukiyar sashe a bisa varna, kamar qwace da sata, da cin hanci, da sauransu, sai dai in dukiyar ta kasance ta kasuwanci ce, a bisa yardar mai saye da mai sayarwa, to ya halatta ku ci wannan dukiya, ku yi tasarrufi da ita. Kada sashenku ya kashe sashe, kada xayanku ya kashe kansa, kada ya jefa ransa cikin halaka. Haqiqa Allah mai jinqan ku ne, daga cikin jinqanku ne ya haramta zubar da jininku, da xibar dukiyarku, da tava mutuncinku.

30 Duk wanda ya aikata waxannan abubuwan da aka hana ku, ya ci dukiyar wani, ko ya yi masa ta'addanci na kisa ko waninsa, yana sane kuma da gangan, ba yana jahili, ko mai mantuwa ba, to Allah zai shigar da shi wuta mai girma a ranar alqiyama, zai wahala da zafinta, ya xanxani azabarta. Wannan kuma mai sauqi ne a wajen Allah, saboda mai iko ne, babu abin da ya gagare shi.

31 Ya ku Muminai in kun nisanci aikata manya-manyan zunubai, kamar shirka da Allah, da savawa iyaye, da kashe rai, da cin riba, zamu yafe muku qananan zunubai, ta hanyar kankare su da

shafe su, Mu shigar da ku wurin zama a wurin Allah mai girma, wanda shi ne Aljannah.

32 Ya ku Muminai kada ku yi burin abin da Allah ya fifita sashenku a kan sashe, saboda kada hakan ya kai ku zuwa ga jin haushi da hassada. Haka ma baya halatta ga mata su yi fatan samun abin da Allah ya ke Vance maza da shi, don kowane vangare suna da aikin da ya dace da su. Ku nemi Allah ya qara muku daga kyautarsa. Haqiqa Allah ya san komai, kuma ya ba kowa abin da ya dace da shi na aiki.

33 Kowa daga cikinku mun sanya masa masu cin gadonsa (Wato Asaba), za su ci gadon abin da iyaye da makusanta suka bari, waxanda kuka qulla rantsuwa mai qarfi da su akan taimakon juna, to ku ba su rabonsu na gado. Haqiqa Allah mai shaida ne a kan dukkan komai, daga ciki akwai shaidawarsa a kan waxannan rantse-rantsen naku da alqawuranku.

Cin gado a kan yarjejeniyar taimakon juna ya kasance ne a farkon musulunci, daga baya an shafe shi.

✿ Kaxan Daga Abin Da Waxannan Ayoyi Suke Koyarwa:

1 - Yalwar rahamar Allah ga bayinsa. Yana son tubansu, da sauqaqa musu. Amma ma'abota bin sha'awa su kuma suna son vacewarsu daga shiriya.

2 - Shari'a ta kiyaye haqqoqin mutane, ta haramta ta'addanci a kan rayuka da dukiyoyi da mutunci, ta sanya babbar uquba a kan haka.

3 - Nisantar manya-manyan zunubai sababi ne na shiga Aljannah da samun gafarar qananan zunubai.

4 - Yarda da abin da Allah ya raba, da barin tsinkayen abin da yake hannun mutane, yana nisantar da mutum daga hassada da jin haushi a kan abin da Allah ya qaddara.

34 Maza suna kula da mata, suna tsayawa a kan sha'aninsu, saboda abin da Allah ya ke vance su da shi na falala, da abin da ya wajabta musu na ciyarwa da tsayuwa a kan lamuransu. Nagartattu daga cikin mata su ne, masu biyayya ga Ubangijinsu, masu biyayya ga mazajensu, masu kiyaye musu kansu idan basa nan, saboda datarwar da Allah ya yi musu. Waxanda kuke jin tsoron qin biyayyarsu ga mazajensu a cikin magana ko aiki, to ku mazaje ku fara da tunatar da su, da tsoratar da su Allah, idan ba su amsa ba, ku qaurace musu a shimfixa, ku juya musu baya, kada ku sadu da su, idan basu amsa ba, ku doke su, duka ba mai cutarwa ba, idan sun dawo zuwa ga biyayya, to kada ku yi musu ta'addanci da zalunci ko zargi. Haqiqa Allah Maxaukaki ne a kan dukkan komai, Mai girma ne cikin zatinsa da siffofinsa, ku ji tsoronsa.

35 Yaku waliyyan ma'aurata idan kun ji tsoron savanin da yake tsakanin ma'aurata zai kai su zuwa ga adawa da juyawa juna baya, to ku aika wani mutum adali daga dangin mijin, da wani mutum adali daga dangin matar, don su yi hukunci da abin da yake akwai maslaha a ciki, na rabuwa ko daidaita tsakaninsu. Daidaiton shi ne abin da aka fi so, kuma ya fi dacewa. Idan masu hukunci sun yi nufin daidaitawar, kuma suka bi hanyar da ta dace, to Allah zai haxa tsakanin ma'auratan, ya xauke savanin da yake tsakaninsu. Haqiqa Allah babu abin da yake voyuwa a gare shi daga ayyukan bayinsa, kuma yana sane da qananan abubuwan da suke voye a zukatansu.

36 Ku bautawa Allah Shi kaxai, da jayuwa zuwa gare shi, kada ku bauta masa tare da wani ba Shi ba, ku kyautata wa iyaye da girmama su, da yi musu biyayya, ku kyautatawa makusanta, da marayu, da talakawa, ku kyautatawa maqoci makusanci, da maqocin da bai da kusanci da ku, ku kyautatawa abokin da kuke tare da shi, ku kyautatawa baqo matafiyi, wanda guzuri ya yanke masa, ku kyautatawa bayinku. Haqiqa Allah ba ya son wanda yake ji da kansa, mai yi wa bayinsa girman kai, mai yabon kansa, da alfahari ga mutane.

37 Allah ba ya son waxanda suke hana abin da ya wajabta musu na ciyarwa daga abin da ya ba su na arziki, kuma suke umarnin wani da hakan da maganganunsu da ayyukansu, suna voye abin da Allah ya basu na falalarsa na arziki da ilimi da waninsa, ba sa bayyanawa mutane gaskiya, suna voye ta, suna bayyana varna. Waxannan halayen kafirci ne, kuma Allah ya tanadarwa kafirai azaba ta wulaqanci.

✦ Kaxan Daga Abin Da Waxannan Ayoyi Suke Koyarwa:

- 1 - Tabbatar da shugabancin maza a kan mata, saboda fifita su da ke vance su da Allah ya yi da xora musu nauyi, kuma saboda abin da ya wajaba a kansu na haqqoqi, mafi bayyanarsu ciyar da matan.
- 2 - Jan-kunne da tsoratarwa daga zaluntar mace a wajen ladabtarwa, ta hanyar tunatar da bawa ikon Allah da yake da shi a kansa, da xaukakarsa, Tsarki ya tabbata a gare shi.
- 3 - Jan-kunne da tsoratarwa daga munanan halaye, kamar girman kai, da alfahari da rowa, da voye ilimi da rashin bayyana shi ga mutane.

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ وَبِمَا أَنْفَقُوا مِنْ أَمْوَالِهِمْ فَالصَّالِحَاتُ قَنِتَاتٌ حَافِظَاتٌ لِّلْغَيْبِ بِمَا حَفِظَ اللَّهُ وَالَّتِي تَخَافُونَ نُشُوزَهُنَّ فَعِظُوهُنَّ وَأَهْجُرُوهُنَّ فِي الْمَضَاجِعِ وَاضْرِبُوهُنَّ فَإِنِ اطَّعْنَكُمْ فَلَا تَبْغُوا عَلَيْهِنَّ سَبِيلًا إِنَّ اللَّهَ كَانَ عَلِيمًا خَبِيرًا ﴿٣٤﴾ وَإِن خِفْتُمْ شِقَاقَ بَيْنِهِمَا فَابْعَثُوا حَكَمًا مِّنْ أَهْلِهِ وَحَكَمًا مِّنْ أَهْلِهَا إِن يُرِيدَا إِصْلَاحًا يُوَفِّقِ اللَّهُ بَيْنَهُمَا إِنَّ اللَّهَ كَانَ عَلِيمًا خَبِيرًا ﴿٣٥﴾ * وَأَعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجَنبِ وَابْنِ السَّبِيلِ وَمَا مَلَكَتْ أَيْمَانُكُمْ إِنَّ اللَّهَ لَا يُحِبُّ مَن كَانَ مُخْتَالًا فَخُورًا ﴿٣٦﴾ الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا آتَاهُمُ اللَّهُ مِنْ فَضْلِهِ ۗ وَأَعْتَدْنَا لِلْكَافِرِينَ عَذَابًا مُّهِينًا ﴿٣٧﴾

وَالَّذِينَ يَنْفِقُونَ أَمْوَالَهُمْ رِئَاءَ النَّاسِ وَلَا يُؤْمِنُونَ بِاللَّهِ
وَلَا بِالْيَوْمِ الْآخِرِ وَمَنْ يَكُنِ الشَّيْطَانُ لَهُ وَقَرِينًا فَسَاءَ
قَرِينًا ﴿٣٨﴾ وَمَا ذَا عَلَيْهِمْ لَوْ ءَامَنُوا بِاللَّهِ وَالْيَوْمِ الْآخِرِ وَأَنْفَقُوا
مِمَّا رَزَقَهُمُ اللَّهُ وَكَانَ اللَّهُ بِهِمْ عَلِيمًا ﴿٣٩﴾ إِنْ اللَّهُ لَا يَظْلِمُ
مِثْقَالَ ذَرَّةٍ وَإِنْ تَكَ حَسَنَةً يَضْعَفْهَا وَيُؤْتِ مِنْ لَدُنْهُ
أَجْرًا عَظِيمًا ﴿٤٠﴾ فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ
وَجِئْنَا بِكَ عَلَى هَؤُلَاءِ شَهِيدًا ﴿٤١﴾ يَوْمَ يَذُودُ الَّذِينَ
كَفَرُوا وَعَصَوْا الرَّسُولَ لَوْ تَسَوَّى بِهِمُ الْأَرْضُ وَلَا يَكْتُمُونَ
اللَّهَ حَدِيثًا ﴿٤٢﴾ يَا أَيُّهَا الَّذِينَ ءَامَنُوا لَا تَقْرَبُوا الصَّلَاةَ وَأَنْتُمْ
سُكَرَىٰ حَتَّىٰ تَعْلَمُوا مَا تَقُولُونَ وَلَا جُنْبًا إِلَّا عَابِرِي
سَبِيلٍ حَتَّىٰ تَغْتَسِلُوا وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ
أَحَدٌ مِّنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً
فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ
إِنَّ اللَّهَ كَانَ عَفُورًا غَفُورًا ﴿٤٣﴾ أَلَمْ تَرَ إِلَى الَّذِينَ أُوتُوا نَصِيبًا مِّنَ
الْكِتَابِ يَشْتَرُونَ الضَّلَالَةَ وَيُرِيدُونَ أَنْ تَضِلُّوا السَّبِيلَ ﴿٤٤﴾

38 Haka nan mun tanadi azaba ga waxanda suke ciyar da dukiyoyinsu don mutane su gansu, su yabe su, amma ba su yi imani da Allah da ranar alqiyama ba, mun tanadar musu da azabar wulaqanci. Ba abin da ya vatar da su sai bin Shaixan. Duk wanda Shaixan ya zamar masa aboki a koyaushe, to tir da wannan abokantakar.

39 Me zai cutar da waxannan, da sun yi imani na gaskiya da Allah da ranar alqiyama, suka ciyar da dukiyoyinsu a kan tafarkin Allah, suna masu tsarkake bauta gare shi. (me zai cutar da su idan sun yi hakan?) alheri ne a cikin haka gaba xaya. Allah ya san su, halinsu baya voyuwa a gare shi, kuma zai sakawa kowa da aikinsa.

40 Haqqa Allah mai adalci ne, baya zaluntar bayinsa da komai, baya rage musu komai daidai da kan xan yatsa na daga kyawawan ayyukansu, baya kuma qara musu komai a cikin munanan ayyukansu, idan aka samu daidai da kwayar zarra na ayyukan lada yana ninka musu, saboda falalarsa. Yana ba da lada mai girma bayan ya ninninka shi.

41 Yaya lamarin zai kasance a ranar alqiyama yayin da zamu zo wa kowace al'umma da wanda zai ma ta shaida da abin da ta aikata. Mu zo da kai - Ya kai wannan Manzo - kana mai shaida a kan al'ummarka.

42 A wannan rana mai girma waxanda suka kafirta da Allah, suka savawa Manzonsa, za su yi burin zama turvaya, su zama daidai da qasa, ba za su voyewa Allah komai ba daga cikin abin da suka aikata, saboda Allah zai rufe harsunansu

baza su yi magana ba, zai yi izini ga gavvansu su yi musu shaida a kan ayyukansu.

43 Ya waxanda suka yi imani da Allah, su ka bi Manzonsa, kada ku yi sallah alhali kuna cikin maye, har sai kun wartsake daga mayenku, kuna tantance abin da kuke faza - Wannan kafin a haramta giya ne gaba xaya -. Kada ku yi sallah kuna cikin janaba, kada ku shiga masallatai kuna cikin janaba sai dai in wucewa zaku yi, ba zama ba, har sai kun yi wanka. Idan rashin lafiya ta same ku, wadda ba za ku iya amfani da ruwa ba, ko kuna matafiya, ko in xayanku ya yi kari, ko kuka sadu da mata, baku samu ruwa ba, to ku nufi turvaya mai tsarki, ku shafi fuskokinku da hannayenku da turvayar. Haqqa Allah mai afuwa ne ga gazawarku, mai gafara ne gareku.

44 Ya ku Muminai ba ku san lamarin Yahudawa ba, waxanda Allah ya ba su wani rabo na ilimin Attaura, suna canza vata da shiriya, suna kwaxayin vatar da ku - Ya ku Muminai - daga barin hanya madaidaiciya ba, wadda Manzo ya zo da ita, don ku bar ta ku kama karkatacciyar hanya.

✿ Kaxan Daga Abin Da Waxannan Ayoyi Suke Koyarwa:

- 1 - Yana daga cikin cikas adalcin Allah Maxaukakin Sarki da cikas rahamarsa ba ya cutar kowa da komai daga cikin bayinsa, komai qanqantarsa, yana yi musu falala da nin-ninka musu ladan kyawawan ayyukansu.
- 2 - Saboda tsananin abubuwan ban-tsoro a ranar alqiyama, da girman abin da yake jiran kafiri, zai yi burin ina ma ya zama turvaya.
- 3 - Janaba tana hana yin sallah da zama a masallaci, sai dai ba laifi a wuce ta ciki ba tare da an zauna ba.
- 4 - Sauqaqawar Allah ga bayinsa ta hanyar shar'anta taimama yayin rashin ruwa ko rashin ikon amfani da shi.

45 Allah ya fi ku sanin maqiyanku – Ya ku Muminai – ya baku labarinsu, ya bayyana muku adawarsu. Allah ya isa Majivincin lamari, yana kare ku daga tsananinsu. Allah ya isa Mataimaki da yake kare ku daga makircinsu da cutarwarsu, kuma yana taimakonku a kansu.

46 Daga cikin Yahudawa akwai munanan mutane, suna canza maganar da Allah ya saukar, suna juya ta ba yadda Allah ya saukar da ita ba, suna cewa wa Manzon Allah (S.A.W) yayin da ya umarce su da wani lamari: “Mun ji maganarka, amma mun savawa umarninka”. Suna faxa a cikin izgili suna cewa: “Ka ji abin da muke faxa, kai! kada (Allah) ya sa ka ji!”. Suna nuna faxin kalmar “Ra’ina” suna nufin, “Ra’ina Sam’aka” amma su suna nufin ruwewa ne, suna karkatar da harsunansu, suna nufin mummunar addu’a ga Manzon Allah (S.A.W), suna nufin suka da vatanci a cikin addini. Amma da sun ce: “Mun ji maganarka, mun bi umarninka”, maimakon su ce: “Mun ji maganarka, mun savawa umarninka”, kuma suka ce: “ka ji”, maimakon, “ka ji, kai! kada Allah ya sa ka ji”. Sannan suka ce: “Saurara mana, mu fahimci abin da kake faxa”, maimakon su yi amfani da kalmar “Ra’ina”. Da sun yi hakan da ya fi alheri a garesu a kan abin da suke faxa da farko, kuma da ya fi zama daidai, saboda abin da yake cikin hakan na kyakkyawan ladabin da ya dace da matsayin Annabi (S.A.W), amma sai dai Allah ya la’ance su, ya kore su daga rahamarsa, saboda kafircinsu, don haka ba za su yi imanin da zai amfane su ba.

47 Yaku Waxanda a ka bawa littafi daga Yahudu

da Nasara, ku yi imani da abin da muka saukar ga Annabi Muhammad (S.A.W) wanda ya zo da abin da yake gasgata abin da yake tare da ku na Attaura da Injila, tun gabanin mu shafe abubuwan da suke jikin fuskarku (Na ji, da gani, da xanxano), mu mayar da su bayanku, ko mu kore su daga rahamar Allah, kamar yadda muka kori mutanen Assabar, waxanda suka qetare hanin kamun kifi a wannan ranar bayan an hana su, Allah ya shafe su, suka zama birrai. Lamarin Allah ya kasance mai faruwa, babu makawa. 48 Haqiqa Allah baya gafartawa idan an yi shirka da shi, wato an haxa shi da wani abu daga cikin halittarsa a wajen bauta, amma yana yafe abin da bai kai shirka da kafirci ba, na daga zunubai, ga wanda ya ga dama, da falalarsa, ko ya azabta wanda ya ga dama gwargwadon zunubansa a bisa adalcinsa. Duk wanda ya yi shirka da Allah (Wato ya haxa shi da wani a wajen bauta) to ya qirqiri zunubi mai girma, wanda ba a gafarta wa wanda ya mutu a kansa. 49 Ya kai wannan Manzo ba ka san lamarin waxannan da suke yabo na tsarkake kansu da ayyukansu ba? Allah ne kaxai yake yabo da tsarkake wanda ya ga dama daga cikin bayinsa, saboda shi ne masanin abubuwan da zuciya ta voye. Ba zai tauye komai daga ladan ayyukansu ba, koda kuwa daidai da zaren da yake jikin qwallon dabino ne.

50 Ka duba – Ya kai wannan Manzo – ta yaya suke qirqirar qarya ga Allah, ta hanyar yabon kansu!. Wannan ya isa zunubi mabayyani a kan vatansu.

51 Ya kai wannan Manzon ba ka sani ba ne, kuma ba ka yi mamaki ba daga halin Yahudawa, waxanda Allah ya ba su wani rabo na ilimi, suna yin imani da abubuwan da suke bautawa koma bayan Allah, suna cewa – don biyewa mushirikai –su ne suka fi shirya a kan Sahabban Annabi Muhammad (S.A.W)?!

✦ Kaxan Daga Abin Da Waxannan Ayoyi Suke Koyarwa:

1 - Isarwar da Allah ya yi wa muminai da taimakonsa ya wadatar da su ga barin waninsa.

2 - Bayanin laifukan Yahudawa, kamar canza maganar Allah, da mummunan ladabinsu ga Manzon Allah (S.A.W), da hukuncinsu da wani abu wanda ba shari’arsa ba.

3 - Bayanin haxarin shirka da kafirci, da tabbatar da ba a gafartawa mai yin su, in sun mutu a kai. Amma abin da bai kai haka ba, to yana qarqashin ganin damar Allah Maxaukakin Sarki.

وَاللَّهُ أَعْلَمُ بِأَعْدَائِكُمْ وَكَفَى بِاللَّهِ وَلِيًّا وَكَفَى بِاللَّهِ نَصِيرًا ٤٥
 مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ
 سَمِعْنَا وَعَصَيْنَا وَأَسْمَعُ غَيْرَ مُسْمِعٍ وَرَاعِنَا لِيًّا بِالسِّنْتِهِمْ
 وَطَعْنًا فِي الدِّينِ وَلَوْ أَنَّهُمْ قَالُوا سَمِعْنَا وَأَطَعْنَا وَأَسْمَعُ وَأَنْظُرْنَا
 لَكَانَ خَيْرًا لَّهُمْ وَأَقْوَمَ وَلَٰكِن لَّعَنَهُمُ اللَّهُ بِكُفْرِهِمْ فَلَا يُؤْمِنُونَ
 إِلَّا قَلِيلًا ٤٦ يَا أَيُّهَا الَّذِينَ أُوتُوا الْكِتَابَ ءَامِنُوا بِمَا نَزَّلْنَا
 مُصَدِّقًا لِّمَا مَعَكُمْ مِّن قَبْلِ أَنْ نَطْمِسَ وُجُوهَ فِرْدَوْسَهَا
 عَلَىٰ أَذْبَارِهَا أَوْ نَلْعَنَهُمْ كَمَا لَعَنَّا أَصْحَابَ السَّبْتِ وَكَانَ أَمْرُ
 اللَّهِ مَفْعُولًا ٤٧ إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ
 ذَلِكَ لِمَنْ يَشَاءُ وَمَنْ يُشْرِكْ بِاللَّهِ فَقَدِ افْتَرَىٰ إِثْمًا عَظِيمًا
 ٤٨ أَلَمْ تَرَ إِلَى الَّذِينَ يُزَكُّونَ أَنفُسَهُمْ بَلِ اللَّهُ يُزَكِّي مَن يَشَاءُ
 وَلَا يُلْظَمُونَ فِتْيَانًا ٤٩ أَنْظِرْ كَيْفَ يَفْتَرُونَ عَلَى اللَّهِ الْكَذِبَ
 وَكَفَىٰ بِهِ إِثْمًا مُّبِينًا ٥٠ أَلَمْ تَرَ إِلَى الَّذِينَ أُوتُوا نَصِيبًا
 مِّنَ الْكِتَابِ يُؤْمِنُونَ بِالْحِبْتِ وَالطَّلْعُوتِ وَيَقُولُونَ
 لِلَّذِينَ كَفَرُوا هَٰؤُلَاءِ أَهْدَىٰ مِنَ الَّذِينَ ءَامَنُوا سَبِيلًا ٥١

أُولَئِكَ الَّذِينَ لَعَنَهُمُ اللَّهُ وَمَنْ يَلْعَنِ اللَّهُ فَلَنْ تَجِدَ لَهُ نَصِيرًا ﴿٥٢﴾
 أَمْ لَهُمْ نَصِيبٌ مِنَ الْمَلِكِ فَإِذَا لَا يَأْتُونَ النَّاسَ نَقِيرًا ﴿٥٣﴾ أَمْ
 يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ فَقَدْ آتَيْنَا
 آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ مُلْكًا عَظِيمًا ﴿٥٤﴾
 فَمِنْهُمْ مَنْ ءَامَنَ بِهِ وَمِنْهُمْ مَنْ صَدَعَتْهُ وَكَفَى بِجَهَنَّمَ سَعِيرًا ﴿٥٥﴾
 إِنَّ الَّذِينَ كَفَرُوا بِآيَاتِنَا سَوْفَ نُصَلِّيهِمْ نَارًا كَمَا فَضَحَتْ
 جُلُودُهُمْ بِدَلْنَاهُمْ جُلُودًا غَيْرَهَا لِيَذُوقُوا الْعَذَابَ إِنَّ اللَّهَ كَانَ
 عَزِيزًا حَكِيمًا ﴿٥٦﴾ وَالَّذِينَ ءَامَنُوا وَعَمِلُوا الصَّالِحَاتِ سَنُدْخِلُهُمْ
 جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا أَبَدًا لَّهُمْ فِيهَا
 أَزْوَاجٌ مُطَهَّرَةٌ وَهُمْ فِيهَا قَائِلُونَ ﴿٥٧﴾ إِنَّ اللَّهَ يُؤْمِرُكُمْ
 أَنْ تَوَدُّوا الْأَقْرَبَ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ
 تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَمِيعًا
 بَصِيرًا ﴿٥٨﴾ يَا أَيُّهَا الَّذِينَ ءَامَنُوا أَطِيعُوا اللَّهَ وَأَطِيعُوا الرَّسُولَ وَأُولِي
 الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ
 تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ﴿٥٩﴾

52 Waxancan masu waxannan munanan aqidu, su ne waxanda Allah ya kore su daga rahamarsa. Duk wanda Allah ya kore shi ba za ka iya samar masa mai taimakon da zai jivince shi ba.

53 Ba su da wani rabo a mulki, da suna da shi, ba za su ba kowa komai daga cikinsa ba, koda kuwa daidai da xigon da yake bayan qwallon dabino ne.

54 Kawai suna yi wa Annabi Muhammad (S.A.W) da sahabbansa hassada ne a kan abin da Allah ya ba su, na Annabta, da imani, da kafuwa a bayan qasa. Don me suke musu hassada, bayan ya riga ya gabata mun baiwa zurriyar Annabi Ibrahim littafi da aka saukar, da abin da muka yi wahayi zuwa gare su, wanda ba littafin ba, kuma mun basu mulki mai girma a kan mutane?!

55 Daga cikin ma'abota littafi akwai wanda yake imani da abin da Allah ya saukar ga Annabi Ibrahim (A.S) da Annabawansa daga cikin zurriyarsa. Kuma daga cikinsu akwai wanda yake bijirewa imani da shi. To wannan shi ne matsayinsu a kan abin da aka saukar ga Annabi Muhammad (S.A.W), kuma wuta ita ce azabar da ta dace da wanda ya kafirta daga cikinsu.

56 Waxanda suka kafirta da ayoyinmu zamu shigar da su wutar ta zata kewaye su, ranar alqiyama. Duk lokacin da fatarsu ta qone sai mu canza musu wasu fatun daban, saboda a ci gaba da azabtar da su. Haqiqa Allah ya kasance Mabuwayi babu abin da yake gagararsa, Mai hikima ne cikin abin da yake tsarawa, kuma yake hukuntawa.

57 Waxanda suka yi imani da Allah, suka bi Manzanninsa, suka aikata ayyukan xa'a, zamu shigar da su Aljanatai waxanda qoramu suke gudana a qarqashin gine-ginensu, ranar alqiyama, za su zauna a ciki har abada, suna da mata masu tsarki daga dukkan wata qazanta a cikin waxannan aljannatai, kuma zamu shigar da su inuwa mai tsawo, mai girma, wadda babu zafi ko sanyi a cikinta.

58 Allah yana umartar ku, ku isar da abin da aka baku amana ga ma'abotanta. Kuma yana umartar ku idan zaku yi hukunci tsakanin mutane ku yi gaskiya, kada ku karkace, ku yi zalunci a wajen hukunci. Haqiqa madallah da abin da Allah yake tunatar da ku da shi, kuma yake shiryar da ku zuwa gare shi, a dukkan halin da kuke ciki. Haqiqa Allah mai ji ne ga maganganunku, mai ganin ayyukanku ne.

59 Ya ku waxanda kuka yi imani da Allah, kuka bi Manzonsa, ku bi Allah da Manzonsa, ta hanyar kamanta abin da ya yi umarni, da nisantar abin da ya hana, ku bi majivinta lamarinku (Wato Shugabanninku), matuqar ba su umarce ku da savo ba. Idan kun yi savani a cikin wani abu, to ku koma zuwa ga littafin Allah da Sunnar Annabinsa (S.A.W) in kun yi imani da Allah da ranar lahira. Wannan komawa zuwa ga littafin Allah da Sunnah shi ya fi alheri a kan zarcewa cikin savani da faxin ra'ayi, kuma shi ya fi kyakkyawar makoma gare ku.

✿ Kaxan Daga Abin Da Waxannan Ayoyi Suke Koyarwa:

1 - Daga cikin mafi girman dalilan kafircin ma'abota littafi hassadar su ga mumina a kan abin da Allah ya yi musu ni'ima da shi, na daga Annabci da kafuwa a bayan qasa.

2 - Umarni da kyawawan ayyuka da kiyaye amanoni, da yin hukunci da adalci.

3 - Wajabcin biyayya ga majivintan lamari (wato Shugabanni), matuqar ba su yi umarni da savo ba, da komawa zuwa ga hukuncin Allah da Manzonsa yayin da aka yi savani, don tabbatar da haqiqanin imani da Allah.

60 Ashe baka gani ba - Ya kai wannan Manzo - irin tufka da warwarar munafukan Yahudawa, waxanda suke riya qaryar cewa sun yi imani da abin da aka saukar maka, da abin da aka saukar wa Manzanni gabaninka, suna son su yi hukunci wajen warware savaninsu zuwa ga wanin shari'ar Allah, wadda mutum ya kawo, alhali an umarce su su kafirce da hakan, Shaixan kuma yana nufin ya nisantar da su daga gaskiya, nisantarwa mai tsanani, wadda ba za su shiriya bayan ta ba.

61 Idan aka ce da waxannan munafukai: "Ku zo zuwa ga yin hukunci da abin da Allah ya saukar a cikin littafinsa, haka nan zuwa ga Manzon Allah don ya yi muku hukunci a husumar dake tsakaninku", sai ka gan su - Ya kai wannan Manzo - suna bijire maka zuwa hukunci a wurin waninka, suna bijirewa cikakkiyar bijirewa.

62 Yaya halin munafukai zai kasance idan musifa ta faru gare su, saboda abin da suka aikata na zunubai, sannan suka zo maka - Ya kai wannan Manzo - suna bada uzuri, suna rantsuwa da Allah, suna cewa: "Ba mu yi nufin kai wa waninka hukunci ba, sai don kyautatawa da samun haxa kan masu rikici?!". Alhali karya suke a cikin hakan, saboda kyautatawa tana cikin hukunta shari'ar Allah akan bayinsa.

63 Waxannan su ne waxanda Allah ya san abin da suka voye a zukatansu na munafunci da mummunan nufi, don haka ka rabu da su - Ya kai wannan Manzo- ka kawar da kai daga gare su, ka bayyana musu hukuncin Allah, kana mai kwaxaitarwa da tsoratarwa, ka faxa musu magana mai tsananin gamsarwa, mai shiga zuciya.

64 Babu wani Manzo da muka aiko sai don a yi masa biyayya cikin abin da ya yi umarni da yardar Allah da qaddarawarsa. Da a ce yayin da suka zalunci kansu, da yin savo, sun zo wajenka - Ya kai wannan Manzo - a lokacin da kake raye, suna masu tabbatar da sun yi laifi, suna masu nadama, masu tuba, suka nemi gafara daga wajen Allah, kuma ka nema musu gafara, da sun samu Allah mai yawan karvar tuba, mai jinqai.

65 Lamarin ba kamar yadda waxannan munafukai suka riya ba ne. Sannan sai Allah ya yi rantsuwa da zatinsa mai girma da buwaya, cewa ba za su kasance masu gasgatawa ta gaskiya ba, har sai sun kai hukunci zuwa ga Manzon Allah a lokacin yana raye, ko zuwa ga shari'arsa bayan wafatinsa, a cikin duk wani abin da ya faru a tsakaninsu na savani, sannan su yarda da hukuncin Manzon Allah, kuma ya zama basu su ji wani qunci ko shakka a zukatansu ba, su sallama, cikakkiyar sallamawa, ta hanyar jayuwa a fili da voye.

❖ Kaxan Daga Abin Da Waxannan Ayoyi Suke Koyarwa:

1 - Hukunta wata shari'a ba ta Allah ba, da yarda da ita, yana warware imani da Allah Maxaukakin Sarki. Imani baya zama cikakke sai da hukunta shari'ar Allah, tare da yarda da sallamawa da abin da shari'a ta hukunta a zahiri da baxini.

2 - Daga cikin mafi bayyanar siffofin Munafukai akwai rashin yarda da shari'ar Allah, da gabatar da hukuncin xagutai a kan hukuncin Allah.

3 - Kira zuwa ga bijirewa Jahilai da wautarsu, da kai matuqa wajen yi musu nasiha da tsoratar da su Allah Maxaukakin Sarki.

الْمَرَّةِ إِلَى الَّذِينَ يَزْعُمُونَ أَنَّهُمْ آمَنُوا بِمَا أَنْزَلَ إِلَيْكَ
وَمَا أَنْزَلَ مِنْ قَبْلِكَ يُرِيدُونَ أَنْ يَتَحَاكَمُوا إِلَى الطَّاغُوتِ
وَقَدْ أُمِرُوا أَنْ يَكْفُرُوا بِهِ ۗ وَيُرِيدُ الشَّيْطَانُ أَنْ يُضِلَّهُمْ
ضَلَالًا بَعِيدًا ﴿٦٠﴾ وَإِذَا قِيلَ لَهُمُ تَعَالَوْا إِلَىٰ مَا أَنْزَلَ
اللَّهُ وَإِلَىٰ الرَّسُولِ رَأَيْتَ الْمُنَافِقِينَ يَصُدُّونَ عَنْكَ
صُدُودًا ﴿٦١﴾ فَكَيْفَ إِذَا أَصَابَتْهُمُ مُصِيبَةٌ بِمَا
قَدَّمَتْ أَيْدِيهِمْ ثُمَّ جَاءُوكَ يَحْلِفُونَ بِاللَّهِ إِنْ أَرَدْنَا إِلَّا
إِحْسَانًا وَتَوْفِيقًا ﴿٦٢﴾ أُولَٰئِكَ الَّذِينَ يَعْلَمُ اللَّهُ مَا
فِي قُلُوبِهِمْ فَأَعْرِضْ عَنْهُمْ وَعِظْهُمْ وَقُلْ لَهُمْ فِي
أَنْفُسِهِمْ قَوْلًا بَلِيغًا ﴿٦٣﴾ وَمَا أَرْسَلْنَا مِنْ رَسُولٍ إِلَّا
لِيُطَاعَ بِإِذْنِ اللَّهِ وَلَوْ أَنَّهُمْ إِذْ ظَلَمُوا أَنْفُسَهُمْ
جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ
لَوَجَدُوا اللَّهَ تَوَّابًا رَحِيمًا ﴿٦٤﴾ فَلَا وَرَبِّكَ لَا يُؤْمِنُونَ
حَتَّىٰ يَحْكُمُوا لَكَ فِيمَا شَجَرَ بَيْنَهُمْ ثُمَّ لَا يَجِدُوا فِي
أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا ﴿٦٥﴾

وَلَوْ أَنَّا كَتَبْنَا عَلَيْهِمْ أَنْ اقْتُلُوا أَنْفُسَكُمْ أَوْ اخْرَجُوا مِنْ دِيَارِكُمْ مَا فَعَلُوهُ إِلَّا قَلِيلٌ مِنْهُمْ وَلَوْ أَنَّهُمْ فَعَلُوا مَا يُوعَظُونَ بِهِ لَكَانَ خَيْرًا لَهُمْ وَأَشَدَّ تَثْبِيثًا ﴿٦٦﴾ وَإِذَا لَأَتَيْنَهُمْ مِنْ لَدُنَّا أَجْرًا عَظِيمًا ﴿٦٧﴾ وَلَهَدَيْنَاهُمْ صِرَاطًا مُسْتَقِيمًا ﴿٦٨﴾ وَمَنْ يُطِيعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا ﴿٦٩﴾ ذَلِكَ الْفَضْلُ مِنَ اللَّهِ وَكَفَى بِاللَّهِ عِلْمًا ﴿٧٠﴾ يَا أَيُّهَا الَّذِينَ آمَنُوا خُذُوا حِذْرَكُمْ فَانفِرُوا ثُبَاتٍ أَوْ انفِرُوا جَمِيعًا ﴿٧١﴾ وَإِنْ مِنْكُمْ لَمَنْ لِيُبْتَئِنَ فِإِنْ أَصَبْتُمْ مُمْسِبَةً قَالَ قَدْ أَنْعَمَ اللَّهُ عَلَيَّ إِذْ لَمْ أَكُنْ مَعَهُمْ شَهِيدًا ﴿٧٢﴾ وَلَئِنْ أَصَبَكُمْ فَضَّلُ مِنَ اللَّهِ لَيَقُولَنَّ كَأَنْ لَمْ تَكُنْ بَيْنَكُمْ وَبَيْنَهُ مَوَدَّةٌ يَلَيْتَنِي كُنْتُ مَعَهُمْ فَأَفُوزَ فَوْزًا عَظِيمًا ﴿٧٣﴾ * فَايُقْتَلُ فِي سَبِيلِ اللَّهِ الَّذِينَ يَشْرُونَ الْحَيَاةَ الدُّنْيَا بِالْآخِرَةِ وَمَنْ يُقْتَلْ فِي سَبِيلِ اللَّهِ فَيُقْتَلْ أَوْ يَغْلِبْ فَسَوْفَ نُؤْتِيهِ أَجْرًا عَظِيمًا ﴿٧٤﴾

66 67 68 Da a ce mun wajabta wa sashensu su kashe sashe, ko su fita daga gidajensu, da ba za su bi umarninmu ba, sai 'yan kaxan daga cikinsu, don haka su godewa Allah saboda bai xora musu abin da zai wahalar da su ba, kuma da a ce sun aikata abin da aka tunatar da su, na biyayya ga Allah, da hakan ya fi alheri akan savawa Allah, kuma da ya fi nuna cikas imani, da kuma mun ba su lada mai girma daga wajenmu, kuma mun datar da su zuwa ga Allah da Aljannarsa.

69 Duk wanda ya yi biyayya ga Allah da Manzonsa, to yana tare da waxanda Allah ya yi musu ni'ima ta shiga Aljannah, daga cikin Annabawa da Siddiqai, wato waxanda suka yi cikakkiyar gasgatawa da abin da Manzanni suka zo da shi, suka yi aiki da shi, da Shahidai wato waxanda aka kashe a kan tafarkin Allah, da nagartattun bayi, waxanda suke nagartattu a zahirinsu da vaxininsu, haka ma ayyukansu nagartattu ne. Babu abin da ya fi wannan abokatanka ta Aljanna kyau.

70 Wannan ladan da aka ambata falala ce daga wajen Allah ga bayinsa. Allah ya isa Masanin halin bayinsa, kuma zai sakawa kowa da ayyukansa.

71 Ya waxanda suka yi imani da Allah, suka bi Manzonsa, ku shiga taitayinku daga abokan gabanku, ta hanyar riqo da sabubbai waxanda za su taimake ku wajen yaqarsu, ku fita zuwa gare su jama'a-jama'a, ko ku fita zuwa gare su gaba xaya, gwargwadon yadda maslaharku take, kuma gwargwadon yadda zai azabtar da maqiyanku.

72 Ya ku musulmi a cikinku akwai mutanen da suke jinkiri wajen fita don yaqar maqiyanku saboda tsoronsu, sannan kuma suna sa wasu yin jinkiri, su ne munafukai da masu raunin imani, kuma idan an kashe ku ko an ci nasara a kanku, sai xayansu ya ce – cikin farin cikin shi ya kuvuta -: “Allah ya yi min falala, da ban je yaqi tare da su ba, abin da ya same su, ya same ni”.

73 Idan wata falala daga wajen Allah ta same ku – ku musulmai – kuka ci nasara ko kuka samu ganima, sai wannan da ya qi zuwa jihadi ya riqa cewa – kai ka ce baya cikinku, kuma tsakaninku da shi babu so da zaman tare – don cewa yake: “Kaiconn ina ma ina tare da su, a wajen yaqinsu, in samu babban abin da suka samu”.

74 Muminai masu gaskiya, waxanda suke sayar da rayuwar duniya, don ba sa sonta, suke sayen rayuwar lahira, saboda kwaxayin abin yake cikinta, su yaqi saboda Allah, don kalmar Allah ta zama ita ce a sama. Duk wanda ya yi yaqi saboda Allah, don kalmar Allah ta zama a sama, aka kashe shi yana mai shahada, ko ya yi nasara a kan maqiyinsa, ya kama shi, to Allah zai ba shi lada mai girma, wanda shi ne Aljannah da samun yardar Allah.

✿ Kaxan Daga Abin Da Waxannan Ayoyi Suke Koyarwa:

- 1 - Yin ayyukan xa'a na daga cikin mafi mahimmancin dalilai da suke sa tabbata a kan addinin Allah.
- 2 - Yin taka-tsantsan da kiyayewa wajen riqon duk wasu dalilai waxanda za su taimaka wajen yaqar maqiya, ba wai ana samun haka ba ne da zama ko qasqanci ba.
- 3 - Jan-kunne daga jinkiri wajen jihadi, da jinkirtar da mutane ga barinsa, saboda jihadi shi ne mafi girman dalilan da suke kawo xaukakar musulmi, da hana mamayar maqiya a kansu.

75 Ya ku Muminai me zai hana ku yin jihadi a kan tafarkin Allah, don xaukaka kalmarsa, da tseratar da masu rauni daga cikin maza da mata da yara, waxanda suke addu'a suna cewa: "Ya Ubangijinmu ka fitar da mu daga Makkah, saboda zaluncin mutanen cikinta, na yin shirka da Allah, da ta'addanci a kan bayinsa. Ka bamu wanda zai jivinci lamarinmu, da kula da mu da kiyayewa, ka bamu mai taimako wanda zai kare mu daga cutarwa".

76 Muminai na gaskiya suna yaqi a kan tafarkin Allah, don xaukaka kalmarsa. Kafirai kuwa suna yaqi a kan tafarkin ababen bautarsu. Ku yaqi mataimaka Shaixan, idan kuka yaqe su zaku samu galaba a kansu, saboda tsarin Shaixan ya mai rauni ne, baya cutar da waxanda suka dogara ga Allah Maxaukakin Sarki.

77 Ya kai wannan Manzo ba ka ga halin wasu daga cikin sahabbanka ba, waxanda suka roqi a wajabta musu jihadi, sai aka ce da su: "ku kame hannayenku daga yaqi, ku tsayar da sallah, ku bayar da zakkah". Yayin da suka yi hijira zuwa Madinah, ya zama musulunci yana da kariya, kuma aka wajabta musu yaqi, sai hakan ya yi wasu wahala, suka zama suna tsoron mutane kamar yadda suke tsoron Allah ko ma fiye da haka. Suka ce: "Ya Ubangijinmu, don me ka wajabta mana yaqi? Ina ma ka jinkirta shi zuwa wani xan lokaci kaxan, har mu ji daxin rayuwar duniya". Ka ce da su – Ya kai wannan Manzo – "daxin duniya – duk yadda ya kai – kaxan ne, kuma mai gushewa, lahira ita ta fi alheri ga wanda ya ji tsoron Allah Maxaukakin Sarki, saboda abin da yake cikinta na ni'ima zai dauwama, kuma ba za a rage muku komai daga ayyukanku nagari ba, koda kuwa daidai da zaren da yake jikin qwallon dabino ne".

78 Mutuwa zata riske ku, a duk inda kuke, idan ajalinku ya zo, koda kuwa kuna cikin gine-gine masu qarfi ne, kuna nesa da fagen yaqi. Idan abin farin ciki, na samun 'ya'ya ko arziki ya samu waxannan Munafukai, sai su ce: "Wannan daga Allah ne", idan kuwa tsanani ya same su, a cikin 'ya'yansu ko a arzikinsu sai su camfa Annabi (S.A.W) su ce: "Wannan mummunan abin saboda kai ne ya same mu". Ka faxa musu – Ya kai wannan Manzo – kana mai musu raddi: "Dukkan farin ciki da baqin ciki suna faruwa ne da hukuncin Allah da qaddarawarsa". Me ya samu waxannan mutane waxanda irin waxannan maganganu suke fitowa daga bakinsu, ba sa fahimtar maganar da kake musu?.

79 Duk abin da ya same ka – Ya kai xan Adam – na farin ciki, na arziki da 'ya'ya to daga Allah ne, shi ne ya yi maka falala da shi. Abin da kuwa ya same ka, daga cikin abin da yake baqanta maka rai, a arzikinka da 'ya'yanka to daga wajenka ne, saboda abin da ka aikata na savo. Mun aiko ka – Ya kai wannan Annabi – zuwa ga dukkan mutane kana Manzo, daga Allah, ka isar musu da saqon Ubangijinka. Allah ya isa mai shaida a kan gaskiyarka, cikin abin da kake isarwa daga gare shi, daga abin da ya baka na dalilai da hujjoji.

80 Duk abin da ya same ka – Ya kai xan Adam – na farin ciki, na arziki da 'ya'ya to daga Allah ne, shi ne ya yi maka falala da shi. Abin da kuwa ya same ka, daga cikin abin da yake baqanta maka rai, a arzikinka da 'ya'yanka to daga wajenka ne, saboda abin da ka aikata na savo. Mun aiko ka – Ya kai wannan Annabi – zuwa ga dukkan mutane kana Manzo, daga Allah, ka isar musu da saqon Ubangijinka. Allah ya isa mai shaida a kan gaskiyarka, cikin abin da kake isarwa daga gare shi, daga abin da ya baka na dalilai da hujjoji.

❖ Kaxan Daga Abin Da Waxannan Ayoyi Suke Koyarwa:

1 - Wajabcin yin yaqi don xaukaka kalmar Allah, da taimakon masu rauni, da zargin tsoro da bijire wa hukuncen hukuncen Allah.

2 - Gidan lahira ya fi gidan duniya alheri, da abin da yake cikin duniyar, na kayan jin daxi da sha'awa, ga wanda ya ji tsoron Allah, kuma ya yi aiki da biyayyarsa.

3 - Alheri da sharri dukkaninsa da qaddarawar Allah ne. Allah yana iya jarrabar bayinsa da wani abu mummuna a duniya, saboda wasu dalilai, daga cikin waxannan dalilai akwai zunuban bayi da savonsu.

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ
وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ
الظَّالِمِ أَهْلِهَا وَاجْعَل لَنَا مِنْ لَدُنْكَ وَلِيًّا وَاجْعَل لَنَا مِنْ لَدُنْكَ نَصِيرًا
75 الَّذِينَ آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي
سَبِيلِ الطَّاغُوتِ فَقَاتِلُوا أَوْلِيَاءَ الشَّيْطَانِ إِنَّ كَيْدَ الشَّيْطَانِ
كَانَ ضَعِيفًا 76 أَلَمْ تَرَ إِلَى الَّذِينَ قِيلَ لَهُمْ كُفُّوا أَيْدِيَكُمْ وَأَقِيمُوا
الصَّلَاةَ وَآتُوا الزَّكَاةَ فَلَمَّا كُتِبَ عَلَيْهِمُ الْقِتَالُ إِذَا فَرِيقٌ مِنْهُمْ
يَخْشَوْنَ النَّاسَ كَخَشْيَةِ اللَّهِ أَوْ أَشَدَّ خَشْيَةً وَقَالُوا رَبَّنَا لِمَ كُتِبَتْ
عَلَيْنَا الْقِتَالُ لَوْلَا أَخَّرْتَنَا إِلَى أَجَلٍ قَرِيبٍ قُلْ مَتَاعُ الدُّنْيَا قَلِيلٌ
وَالْآخِرَةُ خَيْرٌ لِمَنِ اتَّقَى وَلَا تُظْلَمُونَ فَتِيلًا 77 أَيَسْمَاتُ كُنُوزًا
يُذْرِكُكُمْ الْمَوْتُ وَلَوْ كُنْتُمْ فِي بُرُوجٍ مُشِيدَةٍ وَإِنْ تُصَبِّهُمُ حَسَنَةٌ
يَقُولُوا هَذِهِ مِنْ عِنْدِ اللَّهِ وَإِنْ تُصَبِّهُمُ سَيِّئَةٌ يَقُولُوا هَذِهِ مِنْ
عِنْدِكَ قُلْ كُلٌّ مِنْ عِنْدِ اللَّهِ فَمَالِ هَؤُلَاءِ الْقَوْمِ لَا يَكَادُونَ يَفْقَهُونَ
حَدِيثًا 78 مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ سَيِّئَةٍ
فَمِنْ نَفْسِكَ وَأَرْسَلْنَاكَ لِلنَّاسِ رَسُولًا وَكَفَى بِاللَّهِ شَهِيدًا 79

مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّى فَمَا أَرْسَلْنَاكَ عَلَيْهِمْ حَفِيظًا ﴿٨٠﴾ وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَائِفَةٌ مِنْهُمْ غَيْرَ الَّذِي تَقُولُ وَاللَّهُ يَكْتُبُ مَا يُبَيِّنُونَ فَأَعْرَضَ عَنْهُمْ وَتَوَكَّلْ عَلَى اللَّهِ وَكَفَى بِاللَّهِ وَكِيلًا ﴿٨١﴾ أَفَلَا يَتَذَكَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا ﴿٨٢﴾ وَإِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ وَلَوْلَا فَضْلُ اللَّهِ عَلَيْكُمْ وَرَحْمَتُهُ لَاتَّبَعْتُمُ الشَّيْطَانَ إِلَّا قَلِيلًا ﴿٨٣﴾ فَكَيْفَ فِي سَبِيلِ اللَّهِ لَأَنْكَلِفُ إِلَّا أَنْفُسَكُمُ وَحَرَضَ الْمُؤْمِنِينَ عَسَى اللَّهُ أَنْ يَكْفِيَ بَأْسَ الَّذِينَ كَفَرُوا وَاللَّهُ أَشَدُّ بَأْسًا وَأَشَدُّ تَنْكِيلًا ﴿٨٤﴾ مَنْ يَشْفَعْ شَفَعَةً حَسَنَةً يَكُنْ لَهُ وَنَصِيبٌ مِنْهَا وَمَنْ يَشْفَعْ شَفَعَةً سَيِّئَةً يَكُنْ لَهُ وَكِفْلٌ مِنْهَا وَكَانَ اللَّهُ عَلَى كُلِّ شَيْءٍ مُقْتِبًا ﴿٨٥﴾ وَإِذَا حُيِّيتُمْ بِتَحِيَّةٍ فَحَيُّوا بِأَحْسَنَ مِنْهَا أَوْ رُدُّوهَا إِنَّ اللَّهَ كَانَ عَلَى كُلِّ شَيْءٍ حَسِيبًا ﴿٨٦﴾

80) Duk wanda ya yi wa Manzo biyayya, ta hanyar kamanta abin da ya yi umarni da shi, da nisantar abin da ya hana, to ya amsa umarnin Allah. Wanda ya bijirewa biyayya gare ka – Ya kai wannan Manzo – to kada ka yi baqin ciki a kansa, bamu aiko ka ba don ka zama mai kula da shi, da kiyaye ayyukansa. Mu ne zamu kiyaye ayyukansa, kuma mu yi masa hisabi.

81) Munafukai suna cewa da harsunansu: “Za mu bi al’amuranka, mu kamanta abin da ka umarta”, amma idan suka fita daga wajenka, sai wasu jama’a daga cikinsu su shirya savanin abin da suka bayyana a gare ka a voye. Allah ya san abin da suke shiryawa, kuma zai saka musu a kan wannan makircin na su, don haka kada ka juya zuwa gare su, ba za su cutar da kai komai ba, ka mayar da lamarinka zuwa ga Allah, ka dogara a gare shi, Allah ya isa abin dogaro, da za a dogara da shi.

82) Don me waxannan ba za su lura da Alqur’ani ba, su karanta shi, har su tabbatar, babu savani da kai-kawo a cikinsa?! Kuma har su san gaskiyar abin da ka zo da shi?. Don da ya kasance daga wajen wanin Allah Maxaukakin Sarki yake, da an samu kai-kawo da savani a cikin hukunce-hukuncensa da ma’anoninsa mai yawa.

83) Idan wani lamari ya zo wa waxannan munafukai, wanda a cikinsa akwai aminci da farin cikin musulmi, ko baqin ciki da tsoro a cikinsa, sai su yaxa shi, su yayata shi, amma da sun bi a hankali, sun mayar da lamarin zuwa ga Manzon Allah (S.A.W) da zuwa ga Ma’abota

ra’ayi da ilimi da nasiha, da masu ra’ayi da gane abubuwa sun gano abin da ya kamata a yi, na yaxawa ko voyewa. Ba don falalar Allah a kanku ba, ta musulunci da rahamarsa ta Alqur’ani gare ku – Ya ku muminai – ya baku lafiya daga abin da ya jarrabi waxannan munafukai da shi, da kun bi waswasin Shaixan, sai dan kaxan daga cikinku.

84) Ka yi yaqi – Ya kai wannan Manzo – a kan tafarkin Allah, don xaukaka kalmarsa, ba za a tambayeka a kan waninka ba, ba kuma za a lazimta maka hakan ba, kanka kawai a ka xora wa yin yaqi. Ka kwaxaitar da muminai a kan yaqi, Ya kusata Allah ya kare ku daga kafirai da yaqin da kuke yi. Allah ya fi qarfi, kuma ya fi tsananin uquba.

85) Duk wanda ya yi qoqarin jawo alheri ga waninsa, zai zama yana da wani rabo na lada, haka ma duk wanda ya yi qoqarin jawo sharri ga wani, yana da wani rabo na zunubi. Allah ya tabbata a kan dukkan abin da mutum yake aikatawa mai shaida ne, kuma zai saka masa a kai. Wanda ya zama sababin samun alheri to yana da wani rabo daga ciki, wanda ya zama sababi na samun sharri to shi ma zai samu wani abu daga ciki.

86) Idan wani ya yi muku sallama, ku mayar masa da sallamar da ta fi tasa, ko ku mayar masa kamar yadda ya yi muku. Mayar da mafi kyau ya fi falala. Haqiqua Allah mai kiyaye wa ne da abin da kuke aikatawa, zai sakawa kowa da abin da yake aikatawa.

✿ Kaxan Daga Abin Da Waxannan Ayoyi Suke Koyarwa:

1 - Karanta Alqur’ani da bibiyarsa yana samar da yaqinin cewa saukakke ne daga wajen Allah, saboda kuvutarsa daga kai-kawo da savani, kuma abin da ya qunsa na manya-manyan hukunce-hukunce suna bayyana.

2 - Ba ya halatta a yaxa labaran da za su kawo girgizar zaman lafiyar muminai, ko sanya tsoro a cikinsu.

3 - Magana a kan al’amuran musulmi da abubuwan da suka shafi kowa da kowa, wajibi ne ya zama daga malamai da shugabanni yake fitowa.

4 - Halaccin yin kyakkyawan ceto, wanda babu laifi ko ta’addanci a kan haqqoqin musulmi a cikinsa. Da haramcin duk wani ceto da yake akwai zunubi da ta’addanci a cikinsa.

87 Allah babu wani abin bautawa da gaskiya wanda ba shi ba, zai tara ku, na farkonku da na qarshenku ranar alqiyama, ranar da babu shakka a cikinta, don ya saka muku a kan ayyukanku. Ba wanda ya fi Allah gaskiyar zance.

88 Ya ku Muminai me ye yake faruwa, kuka zama vangare biyu, masu savani da juna a kan sha'anin mu'amala da munafukai: Wasu suna cewa a yaqesu, saboda kafircinsu. Wasu kuma suna cewa a qyale su, kada a yaqesu saboda imaninsu?!. Bai dace ku yi savani a kan sha'aninsu ba. Allah ya mayar da su zuwa ga kafirci da vata ne saboda ayyukansu. Kuna so ku shiryar da wanda Allah bai datar da shi ba zuwa ga gaskiya?!. Duk wanda Allah ya vatar ba zaka samar masa da wata hanya zuwa shiriya ba.

89 Munafukai sun yi burin ina ma zaku kafircewa abin da aka saukar muku, kamar yadda suka kafirce masa, sai ku zama kun yi daidai da su a kan kafirci, don haka kada ku riqi wasu masoya daga cikinsu, saboda da adawarsu gare ku, har sai in sun yi hijira saboda Allah, daga gidan shirka zuwa garin musulunci, don nuna imaninsu. Idan suka bijire, suka ci gaba a kan halinsu, to ku kama su, ku yaqesu a duk inda kuka same su, kada ku riqi wani masoyi daga cikinsu, ku xora shi a kan al'amuranku, ko wani mataimaki da zai taimake ku a kan maqiyanku.

90 Sai dai wanda ya isa daga cikinku zuwa ga wasu mutane, waxanda tsakaninku da su akwai alqawari mai qarfi a kan barin yaqar juna, ko waxanda suka zo muku, suna cikin qunci, basa so

su yaqeku, ko su yaqi mutanensu. Da Allah ya ga dama da ya basu iko a kanku, sun yaqeku, ku karvi zama lafiyar da Allah ya baku, kada ku far musu da yaqi ko kamawa, idan suka nisanceku, ba su yaqeku ba, suka jayu zuwa gareku, suna masu sulhu, masu barin yaqi, to Allah bai sanya muku wata hanya da yaqar su ko kama su ba.

91 Ya ku Muminai zaku samu wasu jama'a daban daga cikin munafukai, suna bayyana muku imaninsu, don su samu aminci daga wurinku, suna kuma bayyana wa mutanensu daga cikin kafirai kafircinsu, yayin da suka koma wajensu, don su aminta, duk lokacin da aka kira su zuwa ga kafirce wa Allah da haxa shi da wani wajen bauta, sai su afka ciki sosai. To waxannan idan ba su bar yaqarku ba, suka jayu zuwa gareku ba, suna masu sulhu, sannan basu kame hannuwansu daga barinku ba, to ku kama su, ku kashe su, a duk inda kuka same su. Masu Waxannan siffofi mun sanya muku hujja bayyananniya a kan kama su, saboda yaudararsu da makircinsu.

✿ Kaxan Daga Abin Da Waxannan Ayoyi Suke Koyarwa:

- 1 - Rashin sanin halin wasu munafukai shi ya kawo savani tsakanin muminai a kan hukuncin mu'amala da su.
- 2 - Bayanin yadda ake mu'amala da munafukai, gwargwadon halayensu da abin da maslaha ta tabbatar.
- 3 - Adalcin musulunci wajen kamewa daga munafukan da cutarsu bata qetare ba zuwa ga waninsu.
- 4 - Jihadi akan tafarkin Allah yana bayyana munafukai kowa ya gane su, saboda basa zuwa, kuma su riqar qirgiro uzurai.

اللَّهُ لَا إِلَهَ إِلَّا هُوَ لِيَجْمَعَنَّكُمْ إِلَى يَوْمِ الْقِيَامَةِ لَا رَيْبَ فِيهِ وَمَنْ أَصْدَقُ مِنَ اللَّهِ حَدِيثًا ﴿٨٧﴾ فَمَا لَكُمْ فِي الْمُنَافِقِينَ فِتْنَةٍ وَاللَّهُ أَرْكَسَهُمْ بِمَا كَسَبُوا أَتُرِيدُونَ أَنْ تَهْدُوا مَنْ أَضَلَّ اللَّهُ وَمَنْ يُضِلِّ اللَّهُ فَمَا لَهُ سَبِيلًا ﴿٨٨﴾ وَذُؤُوا تَكْفُرُونَ كَمَا كَفَرُوا فَتَكُونُونَ سَوَاءً فَلَا تَتَّخِذُوا مِنْهُمْ أَوْلِيَاءَ حَتَّى يُهَاجِرُوا فِي سَبِيلِ اللَّهِ فَإِنْ تَوَلَّوْا فَخُذُوهُمْ وَأَقْتُلُوهُمْ حَيْثُ وَجَدْتُمُوهُمْ وَلَا تَتَّخِذُوا مِنْهُمْ وُليَاءَ وَلَا نَصِيرًا ﴿٨٩﴾ إِلَّا الَّذِينَ يَصِلُونَ إِلَى قَوْمٍ بَيْنَكُمْ وَبَيْنَهُمْ مِيثَاقٌ أَوْ جَاءُوكُمْ حَصْرَتِ صُدُورُهُمْ أَنْ يَقْتُلُوكُمْ أَوْ يَغْتَابُوا قَوْمَهُمْ وَلَوْ شَاءَ اللَّهُ لَسَاطَهُمْ عَلَيْكُمْ فَذَلُّواكُمْ وَإِنْ أَعْتَزَلُوكُمْ فَلَمْ يَقْتُلُوكُمْ وَالْقَوَالِ إِلَيْكُمْ أَلَسَّامَ فَمَا جَعَلَ اللَّهُ لَكُمْ عَلَيْهِمْ سَبِيلًا ﴿٩٠﴾ سَتَجِدُونَ الْعَآخِرِينَ يُرِيدُونَ أَنْ يَأْمَنُوكُمْ وَيَأْمَنُوا قَوْمَهُمْ كُلِّ مَارَدُوا إِلَى الْفِتْنَةِ أُرْكَسُوا فِيهَا فَإِنْ لَمْ يَعْتَزِلُوكُمْ وَيُلْقُوا إِلَيْكُمْ أَلْسَامَ وَيَكْفُوا أَيْدِيَهُمْ فَخُذُوهُمْ وَأَقْتُلُوهُمْ حَيْثُ ثَقِفْتُمُوهُمْ وَأُولَئِكَ جَعَلْنَا لَكُمْ عَلَيْهِمْ سُلْطَانًا مُبِينًا ﴿٩١﴾

وَمَا كَانَ لِمُؤْمِنٍ أَنْ يَقتُلَ مُؤْمِنًا إِلَّا خَطَأً وَمَنْ قَتَلَ
 مُؤْمِنًا خَطَأً فَتَحْرِيرُ رَقَبَةٍ مُؤْمِنَةٌ وَبِئْسَ مَا كَانَتْ
 إِلَىٰ أَهْلِهِ إِلَّا أَنْ يَصَدَّقُوا فَإِنْ كَانَ مِنْ قَوْمٍ عَدُوٍّ
 لَكُمْ وَهُوَ مُؤْمِنٌ فَتَحْرِيرُ رَقَبَةٍ مُؤْمِنَةٌ وَإِنْ كَانَ
 مِنْ قَوْمٍ بَيْنَكُمْ وَبَيْنَهُم مِّيثَاقٌ فَدِيَةٌ مُسَلَّمَةٌ إِلَىٰ
 أَهْلِهِ وَتَحْرِيرُ رَقَبَةٍ مُؤْمِنَةٌ فَمَنْ لَمْ يَجِدْ فَصِيَامُ
 شَهْرَيْنِ مُتَتَابِعَيْنِ تَوْبَةً مِّنَ اللَّهِ وَكَانَ اللَّهُ
 عَلِيمًا حَكِيمًا ﴿٩٢﴾ وَمَنْ يَقتُلْ مُؤْمِنًا مُتَعَمِّدًا
 فَجَزَاؤُهُ جَهَنَّمُ خَالِدًا فِيهَا وَعَظِبَ اللَّهُ عَلَيْهِ
 وَلَعْنَهُ وَأَعَدَّ لَهُ عَذَابًا عَظِيمًا ﴿٩٣﴾ يَا أَيُّهَا الَّذِينَ
 آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا
 لِمَنْ آتَىٰ إِلَيْكُمُ السَّلَامُ لَسْتَ مُؤْمِنًا تَبْتَغُونَ
 عَرَضَ الْحَيَاةِ الدُّنْيَا فَعِندَ اللَّهِ مَغَانِمٌ كَثِيرَةٌ
 كَذَلِكَ كُنْتُمْ مِنْ قَبْلُ فَمَنْ بَلَغَ اللَّهُ عَلَيْكُمْ
 فَتَبَيَّنُوا إِنَّ اللَّهَ كَانَ بِمَا تَعْمَلُونَ خَبِيرًا ﴿٩٤﴾

92) Bai dace ga mumini ya kashe mumini ba, sai dai a bisa kuskure. Duk wanda ya kashe mumini a bisa kuskure to ya wajaba a kansa ya yanta rai, baiwa mumina, kaffarar abin da ya aikata, su kuma makusantan wanda ya yi kisan, wato waxanda za su gaje shi, wajibi ne a kansu su bayar da diyya, zuwa ga magadan wanda aka kashe, sai dai in sun yi afuwa a kan diyyar, sai ta saraya. Idan wanda aka kashe yana cikin wasu mutanen da ake yaqi da su, amma shi mumini ne, to wajibi ne a kan wanda ya yi kisan ya 'yanta rai, wato baiwa mumina, amma babu diyya a kansa. Idan kuwa wanda aka kashe ba mumini ba ne, amma yana cikin mutanen da tsakaninku da su akwai alqawarin barin yaqi, kamar ma'abota zimma, to wajibi ne a kan makusantan wanda ya yi kisan, wato waxanda za su gaje shi, su ba da diyya zuwa ga magadan wanda aka kashe, shi kuma wanda ya yi kisan ya wajaba a kansa ya 'yanta rai, wato baiwa mumina, don kaffara a kan kisan da ya yi. Idan bai sami wanda zai 'yanta ba, ko kuma ba zai iya biyan kuxinsa ba, to wajibi ne a kansa ya yi azumin wata biyu a jere, ba yankewa, ko ajiye wa a tsakaninsu, don tuba ga Allah a kan abin da ya aikata. Allah Masani ne ga ayyukan bayinsa da niyyoyinsu, Mai hikima ne a cikin shari'arsa da tsare-tsarensa.

93) Duk wanda ya kashe mumini da niyya (wato da gangan), ba tare da wani haqqi ba, to sakamakonsa shiga wutar Jahannama ne, kuma zai dauwama a cikinta. Sannan Allah ya yi fushi da shi, ya kore shi daga rahamarsa, ya tanadar

masa azaba mai girma, saboda aikata wannan zunubi mai girma.

94) Ya ku waxanda kuka yi imani da Allah, ku ka bi Manzonsa, idan kun fito don yin jihadi a kan tafarkin Allah, to ku tabbatar da lamarin waxanda kuke yaqa, kada ku cewa wanda ya bayyana muku abin da yake nuna musuluncinsa, "kai ba mumini ba ne, ka bayyana musulunci ne don tsoron jininka da dukiyarka", sai ku kashe shi, kuna neman kayan jin daxin duniya da kashe shi, kamar ganima ko waninta, to ku sani a wurin Allah ganima mai yawa take, kuma ita tafi alheri da girma fiye da wannan abun da zaku samu. Kuma haka kuke a da, gabanin haka, kamar wannan wanda ya voye imaninsa daga cikin mutanensa, sai Allah ya yi muku baiwa da musulunci, ya kiyaye jininku, don haka ku riqa tabbatarwa. Haqiqa Allah babu abin da yake vuya a gare shi, na daga ayyukanku, komai qanqantarsu, kuma zai saka muku a kansu.

✦ Kaxan Daga Abin Da Waxannan Ayoyi Suke Koyarwa:

- 1 - Alqur'ani ya zo da girmama ran mumini, da hana cin mutuncinta, sannan ya sanya uquba mai tsanani a kan haka.
- 2 - Yana daga cikin aqidar Ahlul-Sunnah Wal-Jama'a Muminin da ya yi kisa ba zai dauwama a wuta har abada ba, za a azabtar da shi ne zuwa wani lokaci mai tsawo, sannan a fitar da shi daga cikinta da rahamar Allah.
- 3 - Wajabcin tabbatarwa da bincike kafin jihadi, da rashin gaggawa wajen yi wa mutane hukunci, don kada a yi wa wanda ba ruwansa ta'addanci.

95 Muminan da suke zaune, waxanda ba su je jihadi ba, kuma ba masu uzuri ba, kamar marasa lafiya da makafi, baza su yi daidai da waxanda suke jihadi a kan tafarkin Allah ba, suka ba da dukiyarsu da kawunansu. Allah ya fifita masu jihadi da dukiyoyinsu da rayukansu da daraja a kan waxanda suke zaune, ba su je jihadi ba. Da waxanda suke jihadi da waxanda ba su je ba saboda uzuri, kowa yana da ladansa, da ya cancance shi. Allah ya fifita masu jihadi a kan waxanda suke zaune da lada mai yawa daga wajensa.

96 Wannan sakamako, matsayi-matsayi ne, sashe saman sashe, tare da gafarar zunubansu da rahamarsa gare su. Allah Mai yawan gafara ne ga bayinsa, kuma mai jinqai ne.

97 Waxanda Mala'iku suke karvar rayukansu, suna masu zaluntar kansu, da rashin yin hijira daga gidan kafirci zuwa gidan musulunci. Mala'iku suna ce musu yayin karvar rayukansu, sun wulaqanta su: "A wane hali kuka kasance? Me ye ya bambanta ku da Mushirikai?" Sai su bada amsa, suna masu bada uzuri: "Mun kasance masu rauni, bamu da wata dabara ko qarfi da za mu kare kawunanmu da shi". Sai Mala'iku su ce musu, cikin tsoratarwa da wulaqantarwa: "Ashe qasar Allah ba tana da fahi ba, ku fita a cikinta, don ku amintar da addininku da kawunanku daga qasqanci da fin qarfi?!". Waxannan da ba su yi hijira ba, makomarsu da matabbatarsu ita ce wata, makoma ta yi muni.

98 99 Ana togace raunana masu uzuri, maza da mata da yara, daga wannan alqawarin azaba, waxanda ba su da qarfin da za su kare kansu daga fin-qarfi da zalunci, kuma ba su gane wata hanya da za su kuvuta daga abin da suke ciki na fin-qarfi ba, waxannan ya kusata Allah da rahamarsa da tausayinsa ya yi musu afuwa. Allah mai yawan afuwa ne ga bayinsa, mai yawan yi musu gafara, ga waxanda suka tuba daga cikinsu.

Yayin da Allah ya ambaci alqawarin azaba a kan barin hijira ga wanda yake da iko, sai ya kwaxaitar a kan yin hijirar, ya ce:

100 Duk wanda ya yi hijira daga garin kafirci zuwa garin musulunci, don neman yardar Allah, zai samu canjin wata qasar ba wadda ya bari ba, a bayan-qasar da ya yi hijira zuwa gareta, kuma zai samu xaukaka da arziki mai yalwa, duk wanda ya fita daga gidansa, yana mai hijira zuwa ga Allah da Manzonsa, sai mutuwa ta sauka a kansa, kafin ya kai inda zai yi hijirar, to ladansa ya tabbata a wurin Allah, babu abin da zai cuce shi, don bai isa wurin da ya yi niyyar hijira zuwa gare shi ba. Allah mai yawan gafara ne ga wanda ya tuba daga cikin bayinsa, mai jinqai ne garesu.

101 Idan kun yi tafiya a bayan qasa, babu laifi a kanku ku taqaita sallah mai raka'a huxu zuwa raka'a biyu, in kuna jin tsoron wani abin qi ya same ku daga kafirai. Tabbas qiyayyar kafirai gare ku, qiyayya ce bayyananniya ta zahiri.

✿ Kaxan Daga Abin Da Waxannan Ayoyi Suke Koyarwa:

- 1 - Falalar jihadi a kan tafarkin Allah, da girman ladan masu jihadi. Allah ya yi musu alqawarin matsayi mai girma a cikin Aljannah, wanda wasunsu ba za su kai shi ba.
- 2 - Masu uzuri wajabcin jihadi yana sauka daga kansu, kuma suna da lada in sun kyautata niyyarsu.
- 3 - Falalar hijira zuwa ga garin musulunci, da wajabcinta a kan mai iko, in yana jin tsoron addininsa a garinsu.
- 4 - Shar'ancin taqaita sallah a halin tafiya.

لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً وَكُلًّا وَعَدَ اللَّهُ الْحُسْنَىٰ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ﴿٩٥﴾ دَرَجَاتٍ مِّنْهُ وَمَغْفِرَةً وَرَحْمَةً وَكَانَ اللَّهُ غَفُورًا رَّحِيمًا ﴿٩٦﴾ إِنَّ الَّذِينَ تَوَفَّاهُمُ الْمَلَائِكَةُ ظَالِمِي أَنْفُسِهِمْ قَالُوا فِيمَ كُنْتُمْ قَالُوا كُنَّا مُسْتَضْعَفِينَ فِي الْأَرْضِ قَالُوا أَلَمْ تَكُنْ أَرْضَ اللَّهِ وَسِعَةً فَتُهَاجِرُوا فِيهَا فَأُولَٰئِكَ مَأْوَاهُمْ جَهَنَّمُ وَسَاءَتْ مَصِيرًا ﴿٩٧﴾ إِلَّا الْمُسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ لَا يَسْتَطِيعُونَ حِيلَةً وَلَا يَهْتَدُونَ سَبِيلًا ﴿٩٨﴾ فَأُولَٰئِكَ عَسَىٰ اللَّهُ أَن يَعْفُوَ عَنْهُمْ وَكَانَ اللَّهُ غَفُورًا رَّحِيمًا ﴿٩٩﴾ وَمَنْ يُهَاجِرْ فِي سَبِيلِ اللَّهِ يَجِدْ فِي الْأَرْضِ مُرَافًا كَثِيرًا وَسِعَةً وَمَنْ يَخْرُجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ وَكَانَ اللَّهُ غَفُورًا رَّحِيمًا ﴿١٠٠﴾ وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يَفْتِنَكُمُ الَّذِينَ كَفَرُوا إِنَّ الْكُفْرِينَ كَانُوا أَعْدَاؤُكُمْ وَأُمَمِيًا ﴿١٠١﴾

وَإِذَا كُنْتَ فِيهِمْ فَأَقَمْتَ لَهُمُ الصَّلَاةَ فَلَتَقُمْ طَائِفَةٌ مِّنْهُمْ مَعَكَ وَلِيَأْخُذُوا أَسْلِحَتَهُمْ فَإِذَا سَجَدُوا فَلْيَكُونُوا مِن وَرَائِكُمْ وَلْتَأْتِ طَائِفَةٌ أُخْرَى لَمْ يُصَلُّوا فَلْيُصَلُّوا مَعَكَ وَلْيَأْخُذُوا حِذْرَهُمْ وَأَسْلِحَتَهُمْ وَذَ الَّذِينَ كَفَرُوا لَوْ تَغْفُلُونَ عَنْ أَسْلِحَتِكُمْ وَأَمْتِعَتِكُمْ فَيَمِيلُونَ عَلَيْكُمْ مَّيْلَةً وَاحِدَةً وَلَا جَنَاحَ عَلَيْكُمْ إِنْ كَانَ بِكُمْ أَذَى مِّن مَّطَرٍ أَوْ كُنْتُمْ مَرَضَى أَنْ تَضَعُوا أَسْلِحَتَكُمْ وَخُذُوا حِذْرَكُمْ إِنَّ اللَّهَ أَعَدَّ لِلْكَافِرِينَ عَذَابًا مُّهِينًا ﴿١٠٢﴾
 فَإِذَا قَضَيْتُمُ الصَّلَاةَ فَادْكُرُوا اللَّهَ قِيَمًا وَقُعُودًا وَعَلَىٰ جُنُوبِكُمْ فَإِذَا اطْمَأْنَنْتُمْ فَأَقِيمُوا الصَّلَاةَ إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا ﴿١٠٣﴾ وَلَا تَهِنُوا فِي ابْتِغَاءِ الْقَوْمِ إِنْ تَكُونُوا تَأْمُونًا فَإِنَّهُمْ يَأْمُونُ كَمَا تَأْمُونُ وَتَرْجُونَ مِنَ اللَّهِ مَا لَا يَرْجُونَ وَكَانَ اللَّهُ عَلِيمًا حَكِيمًا ﴿١٠٤﴾ إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَادَ اللَّهُ وَلَا تَكُن لِّلْخَائِبِينَ خَصِيمًا ﴿١٠٥﴾

102 Ya kai wannan Annabi idan kana tare da sahabbanka a cikin runduna, yayin yaqi da abokan gaba, kuma kana son ka yi sallah tare da su, sai ka raba rundunar gida biyu: wasu jama'ar su tsaya a bayanka, su yi sallah tare da kai, amma su xauki makamansu tare da su a cikin sallar. Xaya jama'ar kuma su yi gadinku, idan jama'ar farko suka sallaci raka'a xaya tare da liman, sai su cika sauran sallar da kansu. Idan suka idar da sallar, sai su koma bayanku, su fuskanci abokan gaba, sai sauran jama'ar da suke gadi, wato waxanda ba su yi sallar ba, su zo, su sallaci raka'a xaya tare da liman, idan liman ya yi sallama, sai su ciko abin da ya rage na sallsu da kansu, kuma su bi a hankali da abokan gabarsu, su xauki makamansu. Waxanda suka kafirta suna burin ina ma zaku gafala daga makamanku da kayanku, yayin da zaku yi sallah, don su yi muku xaugar mutum xaya, su abka muku a lokacin gafalarku. Sai dai babu laifi a kanku idan wata cuta ta same ku, kamar ta ruwan sama, ko rashin lafiya, ko makamancin haka, ku ajiye makamanku, ba tare da kun xauke su ba. Amma fa ku kiyayi abokan gabarku iya iyarwarku. Allah ya tanadar wa kafirai azaba ta qasqanci.

103 Ya ku Muminai idan kuka idar da sallah, ku ambaci Allah da tasbihi da hamdala (Wato Alhamdu Lillahi) da hailala (Wato La'ilaha Illal Lahu) a dukkan yanayin da kuke ciki, a tsaye, da zaune, da kwance. Idan tsoro ya gushe daga gareku, kuka samu aminci, ku yi sallah cikakkiya tare da rukunanta da wajibanta da

mustahabbanta, kamar yadda aka umarce ku. Haqiqua Sallah a kan muminai farilla ce da aka qayyade mata lokaci, baya halatta a jinkirtata idan ana zaune a gida ba a yi tafiya ba, sai dai da uzuri. Amma a halin tafiya kuna da damar ku taqaita ta, ku haxa wata da wata.

104 Kada ku yi rauni – Ya ku Muminai – yayin da kuke zaune a gida, kada ku yi kasala a wajen neman abokan gabarku daga kafirai, idan ma kuna jin ciwon abin da ya same ku ne, na kisa da rauni (wato ciwo) to suma suna jin jiwon kamar yadda kuke jin ciwo, kuma abin da ya same ku, yana samunsu, don haka kada haqurinsu ya fi naku haqurin, musamman ma ku, kuna fatan lada da nasara da qarfafawa daga Allah, wanda su, basa fatan hakan. Allah Masani ne da halin bayinsa, Mai hikima ne a cikin tsare-tsarensa da shari'arsa.

105 Haqiqua mun saukar maka da Alqur'ani – Ya kai wannan Manzo – wanda yake qunshe da gaskiya, don ka yi wa mutane hukunci da abin da Allah ya sanar da kai a cikin dukkan sha'anoninsu, da abin da ya kimsa maka, ba da ra'ayinka ko son zuciyarka ba. Kada ka zama mai kariya ga waxanda suka ha'inci kawunansu da amanarsu, wato ka kare su daga wanda ya nemi haqqinsa a wajensu.

❖ Kaxan Daga Abin Da Waxannan Ayoyi Suke Karantarwa:

- 1 - Halaccin yin sallar tsoro, da bayanin hukunce-hukuncenta da yadda ake yin ta.
- 2 - Umarni da riqo da sababi a kowane lokaci, kuma mumini ba shi da uzurin barin riqo da sababi koda kuwa yana cikin ibada ne.
- 3 - Halaccin dauwama a cikin zikirin Allah Maxaukakin Sarki, a kowane hali, don da shi ne zukata suke rayuwa, kuma shi ne sababin da yake kawo samun nutsuwa.
- 4 - Hani ga rauni da kasala a yayin yaqar abokan gaba, da umarni da haquri wajen yaqarsu.

106 Ka nemi gafara da afuwa daga wajen Allah. Haqiqua Allah mai yawan gafara ne ga wanda ya tuba daga cikin bayinsa, mai jinqansu ne.

107 Kada ka yi jayayya a kan mutumin da yake ha'inci, kuma yake matuqar voye ha'incin nasa. Allah baya son waxannan maha'intan maqaryata.

108 Suna vuya daga mutane yayin da za su yi savo, saboda tsoro da kunya, amma basa vuyarwa Allah, alhali yana kewaye da su, yana tare da su, babu abin da yake vuya a gare shi, a yayin da suka vuya suna shirya abin da bai yarda da shi ba na zance, kamar kare mai laifi, da tuhumtar wanda bai da laifi. Allah ya san abin da suke aikatawa a fili da voye, yana kewaye da su, kuma zai saka musu a kan ayyukansu.

109 Yanzu ga shi nan ku – waxanda lamarin waxanda suke laifi ya dame ku –kun yi jayayya a kansu a rayuwar duniya, don ku tabbatar da rashin laifinsu, ko ku kare su daga uquba, to waye zai yi jayayya da Allah a kansu ranar alqiyama, alhali Allah ya san haqiqanin halinsu? Waye zai zamar musu wakili a wannan rana?! Ba shakka ba wanda zai iya yin hakan.

110 Duk wanda ya yi mummunan aiki, ko ya zalunci kansa da yin zunubai, sannan ya nemi gafara daga wajen Allah, yana mai tabbatar da zunubinsa, mai nadama, mai barin zunubin, to zai samu Allah har abada mai yawan gafara ne ga zunubansa, kuma mai jinqai gare shi.

111 Duk wanda ya yi laifi, babba ne ko qarami, to shi kaxai za a yi wa uquba, ba za ta qetare zuwa waninsa ba. Allah Masani ne ga ayyukan bayi, Mai hikima ne cikin tsare-tsarensa da shari'arsa.

112 Duk wanda ya yi wani zunubi ba da gangan ba, ko ya yi laifi da gangan, sannan ya tuhumi wani mutum wanda ba ruwansa da wannan laifi, to ya xauki qarya mai tsanani da zunubi bayyananne da wannan abin da ya aikata.

113 Ba don falalar Allah a kanka ba – Ya kai wannan Manzo – da kariyarsa, da wasu daga cikin jama'ar da suke ha'intar kawunansu, sun yi niyyar su vatar da kai, don ka yi hukunci ba da gaskiya ba. Amma ba wanda suke vatarwa sai kawunansu, saboda qarshen abin da suka aikata na qoqarin vatarwar kansu zai koma. Allah ya saukar maka da Alqur'ani da Sunnah, ya sanar da kai abin da da baka sani ba, na daga shiriyar da haske. Falalar Allah ta annabci da kariya a kanka mai girma ce.

❖ Kaxan Daga Abin Da Waxannan Ayoyin Suke Koyarwa:

- 1 - Hani daga husuma a wajen kare mavarnata, saboda hakan taimako ne a kan zunubi da qetare iyaka.
- 2 - Ya dace da mumini na gaskiya ya zama tsoronsa ga Allah da girmama shi da jin kunyarsa, suna sama da na kowa daga cikin mutane.
- 3 - Yalwar rahamar Allah da gafararsa ga wanda ya zalunci kansa, koda wane irin zalunci ne, in dai ya yi tuba na gaskiya, ya bar zunubin da yake aikatawa.
- 4 - Jan-kunne daga tuhumar wanda ba ruwansa, da yi masa qazafin abin da bai yi ba. Duk wanda ya aikata haka to ya faxa cikin matsananciyar qarya da zunubi.

وَأَسْتَغْفِرِ اللَّهَ إِنَّ اللَّهَ كَانَ غَفُورًا رَحِيمًا ﴿١٠٦﴾ وَلَا تَجِدُ
عَنِ الَّذِينَ يَخْتَابُونَ أَنفُسَهُمْ أَنَّ اللَّهَ لَا يُحِبُّ مَن كَانَ
خَوَاتًا أَثِيمًا ﴿١٠٧﴾ يَسْتَخْفُونَ مِنَ النَّاسِ وَلَا يَسْتَخْفُونَ
مِنَ اللَّهِ وَهُوَ مَعَهُمْ إِذْ يُبَيِّنُونَ مَا لَا يَرْضَى مِنَ الْقَوْلِ
وَكَانَ اللَّهُ بِمَا يَعْمَلُونَ مُحِيطًا ﴿١٠٨﴾ هَذَا نَسَمُ هَؤُلَاءِ
جَدَلْتُمْ عَنْهُمْ فِي الْحَيَاةِ الدُّنْيَا فَمَنْ يُجَادِلِ اللَّهَ عَنْهُمْ
يَوْمَ الْقِيَامَةِ أَمْ مَنْ يَكُونُ عَلَيْهِمْ وَكَيْلًا ﴿١٠٩﴾ وَمَنْ يَعْمَلْ
سُوءًا أَوْ يَظْلِمِ نَفْسَهُ ثُمَّ يَسْتَغْفِرِ اللَّهَ يَجِدِ اللَّهَ غَفُورًا
رَحِيمًا ﴿١١٠﴾ وَمَنْ يَكْسِبْ إِثْمًا فَإِنَّمَا يَكْسِبُهِ وَعَلَى نَفْسِهِ
وَكَانَ اللَّهُ عَلِيمًا حَكِيمًا ﴿١١١﴾ وَمَنْ يَكْسِبْ خَطِيئَةً
أَوْ إِثْمًا ثُمَّ يَرْمِ بِهِ بَرِيئًا فَقَدِ احْتَمَلَ بُهْتَانًا وَإِثْمًا مُّبِينًا
﴿١١٢﴾ وَلَوْلَا فَضْلُ اللَّهِ عَلَيْكَ وَرَحْمَتُهُ لَهَمَّتْ طَائِفَةٌ مِّنْهُمْ
أَنْ يُضِلُّوكَ وَمَا يُضِلُّونَ إِلَّا أَنفُسَهُمْ وَمَا يَضُرُّونَكَ
مِنْ شَيْءٍ وَأَنْزَلَ اللَّهُ عَلَيْكَ الْكِتَابَ وَالْحِكْمَةَ وَعَلَّمَكَ
مَا لَمْ تَكُن تَعْلَمُ وَكَانَ فَضْلُ اللَّهِ عَلَيْكَ عَظِيمًا ﴿١١٣﴾

*لَا خَيْرَ فِي كَثِيرٍ مِّنْ نَّجْوَاهُمْ إِلَّا مَنْ أَمَرَ بِصَدَقَةٍ
 أَوْ مَعْرُوفٍ أَوْ إِصْلَاحٍ بَيْنَ النَّاسِ وَمَن يَفْعَلْ ذَلِكَ
 ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا ﴿١١٤﴾ وَمَن
 يُشَاقِقِ الرَّسُولَ مِن بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ
 سَبِيلِ الْمُؤْمِنِينَ نُوَلِّهِ مَا تَوَلَّىٰ وَنُصَلِّهِ ۗ جَهَنَّمَ وَسَاءَتْ
 مَصِيرًا ﴿١١٥﴾ إِنَّ اللَّهَ لَا يُغْفِرُ أَن يُشْرَكَ بِهِ ۗ وَيَغْفِرُ مَا دُونَ
 ذَلِكَ لِمَن يَشَاءُ ۗ وَمَن يُشْرِكْ بِاللَّهِ فَقَدْ ضَلَّ ضَلَالًا
 بَعِيدًا ﴿١١٦﴾ إِن يَدْعُونَ مِن دُونِهِ ۖ إِلَّا إِنثًا وَإِن يَدْعُونَ
 إِلَّا الشَّيْطَانَ مَرِيدًا ﴿١١٧﴾ لَعَنَهُ اللَّهُ وَقَالَ لَا تَتَّخِذَنَّ مِنَ
 عِبَادِكَ نَصِيبًا مَّفْرُوضًا ﴿١١٨﴾ وَلَا تُضِلَّهُمْ وَلَا مَنِيَّهُمْ
 وَلَا مُرْتَبَهُمْ فَلْيَبْتِكُنَّ ۗ إِذَٰنَ الْإِنْعَامِ وَلَا مُرْتَبَهُمْ
 فَلْيَغْيِرَنَّ خَلْقَ اللَّهِ وَمَن يَتَّخِذِ الشَّيْطَانَ وَلِيًّا مِّن
 دُونِ اللَّهِ فَقَدْ خَسِرَ خُسْرَانًا مُّبِينًا ﴿١١٩﴾ يَعِدُهُمْ
 وَيُمَنِّيهِمْ ۖ وَمَا يَعِدُهُمُ الشَّيْطَانُ إِلَّا غُرُورًا ﴿١٢٠﴾ أُولَٰئِكَ
 مَأْوَاهُمْ جَهَنَّمَ وَلَا يَجِدُونَ عَنْهَا مَحِيصًا ﴿١٢١﴾

114 Babu alheri a cikin mafi yawancin maganganun da mutane suke voyewa, haka nan babu wani amfani a cikinsu, sai dai zancen da ya zama umarni ne da sadaka, ko da kyakkyawan aikin da shari'a ta zo da shi, kuma hankali ya tabbatar da shi, ko kira zuwa ga sulhu a tsakanin masu faxa da juna. Duk wanda ya aikata waxannan abubuwa, yana mai neman yardar Allah, to da sannu zamu ba shi lada mai girma.

115 Wanda ya yi wa Manzo taurin kai, ya sava masa cikin abin da ya zo da shi, bayan gaskiya ta bayyana a gare shi, ya bi wata hanya, wadda ba ta mumina ba, zamu qyale shi da abin da ya zavar wa kanshi, kuma ba zamu datar da shi zuwa ga gaskiya ba, sa boda ya bijire mata da gangan, zamu shigar da shi wutar Jahannama, ya sha zafinta, makoma ta yi muni ga masu ita.

116 Haqiqa Allah baya gafarta wa, in an yi shirka da shi, yana dauwamar da mushiriki a wuta. amma yana gafarta abin da bai kai shirka ba, na daga savo, ga wanda ya ga dama, da rahamarsa da falalarsa. Duk wanda ya yi shirka da Allah (wato ya haxa Allah da wani wajen bauta) to ya vace daga kan gaskiya, ya yi nisa da ita, nisa mai yawa, saboda ya daidaita tsakanin Mahallicci da wanda aka halitta.

117 Waxannan mushirikai ba kowa suke bautawa tare da Allah ba, sai gumaka, masu sunan mata, kamar Laata, da Uzza. Ba su da wani amfani ko cutarwa. Ba komai suke bautawa ba a haqiqa sai Shaixan, wanda ya yi wa Allah tawaye, babu alheri a tare da shi, saboda shi ya umarce su da

bautawa gumaka.

118 Saboda haka Allah ya kore shi daga rahamarsa. Sai Shaixan xin ya cewa Ubangijinsa, yana mai rantsuwa: "Wallahi sai na samu rabona daga cikin bayinka, waxanda zan vatar da su daga kan gaskiya".

119 Wallahi sai na kare su daga hanyarka madaidaiciya, sai na sanya musu buri da alqawura na qarya, waxanda za su qawata musu vatan da suke kai. Wallahi sai na umarce su, sun yanyanka kunnuwan dabbobinsu, saboda su haramta abin da Allah ya halatta daga cikinsu. Wallahi sai na umarce su da canza halittar Allah da abin da ya halicce su a kai na musulunci, (wato fixra). Duk wanda ya riqi Shaixan masoyi, yana masa biyayya, to ya yi hasara bayananniya, saboda biyayyarsa da jivintarsa ga Shaixan jefaffe.

120 Shaixan yana musu alqawura na qarya, yana sa musu buri na qarya, babu abin da yake musu alqawari da shi alal-haqiqa sai varna da qarya, babu tabbas a cikinsa.

121 Waxannan masu bin hanyoyin Shaixan, da abubuwan da yake faxa musu, matabbatar su ita ce wutar Jahannama, ba za su samu wajen wani gudu ko wata mafaka, da za su fake a cikinta ba.

✦ Kaxan Daga Abin Da Waxannan Ayoyi Suke Koyarwa:

1 - Mafi yawancin ganawar mutane babu alheri a cikinta, wani lokacin ma sai dai zunubi ne a cikinta. Kaxan daga cikin maganganun da suke yi ne a tsakaninsu suka qunshi alheri da abu mai kyau.

2 - Taurin kai ga Manzo (S.A.W) da savawa hanyar mumina, qarshensa shi ne nisa da Allah, da shiga wuta.

3 - Dukkan zunubai suna qarqashin ganin damar Allah, zai iya gafartawa wanda ya yi su, amma ban da Shirka (wato haxa Allah da wani a wajen bauta) Allah baya gafarta shi har abada.

4 - Manufar Shaixan ita ce juyar da mutane daga bautawa Allah Maxaukakin Sarki, kuma daga cikin mafi girman hanyoyinsa, ita ce, qawata varna da burace-buracen qarya, da alqawuran qarya a zukan mutane.

Yayin da Allah ya fashi sakamakon mabiya Shaixan, sai ya ambaci sakamakon mabiya Manzanni, ya ce:

122 Waxanda suka yi imani da Allah, suka yi ayyuka nagartattu, masu kusantarwa zuwa ga Allah, zamu shigar da su Aljanatai waxanda qoramu suke gudana a qarqashin gine-ginensu, za su zauna a cikinta har abada. Alqawari ne daga Allah, kuma alqawarin Allah Maxaukakin Sarki gaskiya ne, ba ya sava alqawari, kuma babu wani da ya fi Allah gaskiyar zance.

123 Lamarin tsira da samun rabo ba yana cikin abin da kuka yi buri ba ne – Yaku Musulmai -, ko abin da ma'abota littafi suka yi buri ba, a'a, lamarin yana cikin aiki ne. Duk wanda ya yi aiki mummuna daga cikinku, za a saka masa da shi ranar alqiyama, kuma ba zai samu wani wanda zai jivinci lamarinsa ba, ya jawo masa amfani koma bayan Allah ba, haka nan ba zai samu wani mataimaki da kare masa cuta.

124 Wanda duk ya yi ayyuka nagari, namiji ne ko mace, yana mai imani da Allah Maxaukakin Sarki, imani na gaskiya, to waxannan sune waxanda suka haxa tsakanin imani da aiki, suna shiga Aljannah, kuma ba za a rage musu komai daga ladan ayyukansu ba, komi qanqantarsa, kai ko daidai da da abin da yake bayan qwallon dabino ne.


125 Babu wanda ya fi kyan addini, irin wanda ya miqa wuya ga Allah, a zahiri da baxini, ya tsarkake niyyarsa, ya kyautata aikinsa, ta hanyar bin abin da aka shar'anta, sannan ya bi addinin Annabi Ibrahim, wanda shi ne asalin addinin Annabi Muhammad (S.A.W), yana mai karkata ga barin shirka da kafirci zuwa ga tauhidi da imani. Allah ya zavi Annabinsa Ibrahim (S.A.W) daga cikin sauran halittarsa da cikakkiyar soyayyarsa.

126 Allah ne kaxai ne yake da mulkin abin da yake cikin sammai da qassai. Allah yana kewaye da dukkan halittarsa, wajen iko da qaddarawa da tsarawa.

127 Suna tambayarka – Ya kai wannan Manzo – dangane da lamarin mata, da abin da ya wajaba gare su, da abin da ya wajaba a kansu. To ka ce musu: “Allah yana bayyana muku abin da kuka tambaye shi, yana bayyana muku abin da ake karanta muku a cikin Alqur’ani, a kan sha’anin mata marayu, waxanda suke qarqashin kulawarku, kuma ba kwa ba su abin da aka wajabta musu na sadaki da gado, kuma ba kwa kwaxayin aurensu, kuma ku hana su aure, saboda kwaxayin dukiyarsu. To Allah yana bayyana muku abin da ya wajaba dangane da yara masu raunana, na basu haqqinsu daga gado, kada ku zalunce su, ku mamaye musu dukiya. Yana bayyana muku wajabcin tsayawa a kan marayu da adalci, da yin abin da zai amfane su, a sha’aninsu, na duniya da lahira. Duk abin da kuka aikata na alheri ga marayu da wasunsu, haqiqa Allah ya san shi, kuma zai saka muku da shi.

❁ Kaxan Daga Abin Da Waxannan Ayoyi Suke Koyarwa:

- 1 - Abin da yake wurin Allah na lada, ba a samunsa da buri da da'awa kawai, dole ba makawa sai da imani da aiki nagari.
- 2 - Abin da ka yi, shi za a yi maka. Wanda ya aikata mummuna za a saka masa da shi. Wanda ya aikata alheri za a saka masa, da abin da ya fi shi kyau.
- 3 - Tsarkake niyya da biyayya sune ma'auhin karvar aiki a wurin Allah.
- 4 - Musulunci ya girmama haqqoqin masu rauni, daga mata da yara qanana, ya haramta yi musu ta'addanci, ya wajabta kula da abin da zai amfane su, a kan hasken abin da aka shar'anta.



وَإِن أَمْرًا خَافَتْ مِنْ بَعْلِهَا نُشُوزًا أَوْ إِعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ وَأُحْضِرَتِ الْأَنْفُسُ الشُّحَّ وَإِن تُحْسِنُوا وَتَتَّقُوا فَإِنَّ اللَّهَ كَانَ بِمَا تَعْمَلُونَ خَبِيرًا ﴿١٢٨﴾ وَلَنْ تَسْتَطِيعُوا أَنْ تَعْدُوا بَيْنَ النِّسَاءِ وَلَوْ حَرَصْتُمْ فَلَا تَمِيلُوا كُلَّ الْمِيلِ فَتَدْرُوهَا كَالْمَعْلَقَةِ وَإِن تُصْلِحُوا وَتَتَّقُوا فَإِنَّ اللَّهَ كَانَ غَفُورًا رَحِيمًا ﴿١٢٩﴾ وَإِن يَتَفَرَّقَا يُغْنِ اللَّهُ كُلًّا مِنْ سَعَتِهِ وَكَانَ اللَّهُ وَاسِعًا حَكِيمًا ﴿١٣٠﴾ وَلِلَّهِ مَا فِي السَّمَوَاتِ وَمَا فِي الْأَرْضِ وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ وَإِيَّاكُمْ أَنْ اتَّقُوا اللَّهَ وَإِن تَكْفُرُوا فَإِنَّ لِلَّهِ مَا فِي السَّمَوَاتِ وَمَا فِي الْأَرْضِ وَكَانَ اللَّهُ غَنِيًّا حَمِيدًا ﴿١٣١﴾ وَلِلَّهِ مَا فِي السَّمَوَاتِ وَمَا فِي الْأَرْضِ وَكَفَى بِاللَّهِ وَكِيلًا ﴿١٣٢﴾ إِنْ يَشَأْ يُدْهِبْكُمْ أَيْهَا النَّاسُ وَيَأْتِ بِآخَرِينَ وَكَانَ اللَّهُ عَلَى ذَلِكَ قَدِيرًا ﴿١٣٣﴾ مَنْ كَانَ يُرِيدُ ثَوَابَ الدُّنْيَا فَعِنْدَ اللَّهِ ثَوَابُ الدُّنْيَا وَالْآخِرَةِ وَكَانَ اللَّهُ سَمِيعًا بَصِيرًا ﴿١٣٤﴾

128) Idan mace tana jin tsoron mijinta ya xauke kansa daga gareta, ko ya daina qaunarta, to babu laifi a kan mijin da matar su yi sulhu a tsakaninsu, matar ta sauka daga wasu haqqoqinta na wajibi, kamar ciyarwa da kwana. Yin sulhu a nan, ya fi a yi saki. An halicci zukata a kan kwaxayi da rowa, rai ba ya son ya bar abin da yake haqqinsa, don haka ya dace ga miji da mata su yi maganin wannan hali, ta hanyar tarbiyantar da kai, da rangwame da kyautatawa. Idan kuka kyautata a cikin dukkan lamuranku, kuka ji tsoron Allah, da kamanta umaninsa, da nisantar abubuwan da aka hana, to lallai Allah masani ne mai bada labari ga abin da kuke aikatawa, babu abin da yake vuya a gare shi, zai kuma saka muku a kai.

129) Ya ku mazaje baza ku iya cikakken adalci a tsakanin matanku ba, a wajen karkatar zuciya zuwa ga wata daga cikinsu, koda kuwa kun yi kwaxayin yin hakan, saboda wasu abubuwan da suka fi qarfinku, don haka kada ku karkata, ku bar wadda ba kwa so, kamar wadda aka rataye, ita ba mai miji, wadda yake kula da haqqinta ba, ba kuma wadda ba ta da miji ba, ballantana ta yi tunanin aure. Idan kuka gyara abin da yake tsakaninku, ta hanyar xorawa zuciya abin da ba ta so, na kula da haqqin mace, kuka ji tsoron Allah a cikin hakan, to haqqa Allah mai yawan gafara ne, mai jinqai gare ku.

130) Idan miji da mata suka rabu, ta hanyar saki ko fansa (wato khul'i) Allah zai wadata kowane daga cikinsu daga falalarsa mai yalwa, ya wadata namijin da mace wadda ta fi ta da alheri, ya

wadata matar da mijin da ya fi na da alheri. Allah mai yalwar falala ne da rahama, mai hikima ne a cikin tsare-tsarensa da qaddarawarsa.

131) Allah ne kaxai yake da mulkin abin da yake cikin sammai da qassai, da abin da yake tsakaninsu. Mun yi alqawari ga ma'abota littafi daga Yahudu da Nasara, haka ma mun yi alqawari da ku a kan kamanta umarnin Allah da nisantar abubuwan da ya hana. Idan kuka kafirce da wannan alqawari, ba zaku cutar da kowa ba sai kawunanku. Allah Mawadaci ne daga biyayyarku, abin da yake cikin sama da cikin qasa na sa ne. Shi Mawadaci ne daga dukkan halitta, abin godiya a kan dukkan siffofinsa da ayyukansa.

132) Allah ne kaxai yake da mulkin sama da qasa, wanda ya cancanta a yi masa biyayya. Allah ya isa mai jivintar tsara dukkan sha'anin hlittarsa.

133) Idan ya ga dama sai ya halaka ku – Ya ku mutane – ya zo da wasunku, waxanda suke bin Allah, basa sava masa. Allah mai iko ne a kan haka.

134) Ya ku mutane duk wanda yake nufin neman ladan duniya da aikinsa daga cikinku, to ya sani a wajen Allah akwai ladan duniya da na lahira, don haka ya nemi ladansu duka biyun. Allah mai jin maganganunku ne, mai ganin ayyukanku ne, zai saka muku a kai.

✦ Kaxan Daga Abin Da Waxannan Ayoyi Suke Koyarwa:

1 - Ana son sulhu tsakanin mata da miji masu husuma da juna, da rinjayar da sulhu ta hanyar haqura da wasu haqqoqi, don aure ya xore.

2 - Allah ya wajabta adalci a tsakanin mata, musamman ma a kan al'amuran duniya na yau da kullum, waxanda mazaje za su iya, sannan Shari'a ta yi rangwame a kan abin da ba za a iya adalci ba, kamar so da karkatar zuciya zuwa ga wata.

3 - Babu laifi a kan mata da miji su rabu, idan kyakkyawan zama ya gagara a tsakaninsu.

4 - Gamammiyar wasiyyar da ta haxa halitta gaba xaya, na farkonsu da na qarshensu, ita ce umarni da tsoron Allah Maxaukakin Sarki, ta kamanta umarninsa da nisantar abubuwan da ya hana.

135 Ya ku waxanda suka yi imani da Allah, suka bi Manzonsa, ku zama masu tsayuwa da adalci a kowane lokaci, koda hakan ya kama ku faxi gaskiya a kan kawunanku, ko a kan iyayenku da makusantanku. Kada talaucin wani ko wadatar shi ta sa ku bada shaida ko ku qi bayarwa, Allah shi ya fi ku cancanta da wannan talakan ko mawadacin, Allah ya fi ku sanin abin da ya dace da su, kada ku bi son zuciya a wajen shaidarku, don kada ku karkace daga gaskiya. Idan kun canza shaida, kuka bayar da ita ba a yadda take ba, ko kuka bijirewa bayar da ita, to Allah Masani ne mai bada labari a kan abin da kuke aikatawa.

136 Ya ku waxanda kuka yi imani, ku tabbata a kan imaninku da Allah da Manzonsa, da Alqur'anin da ya saukar da shi ga Manzonsa, da littattafan da aka saukar ga Manzannin da suke gabaninsa. Duk wanda ya kafircewa Allah da Mala'ikunsa, da litattafansa, da Manzanninsa, da ranar alqiyama, to ya yi nisa mai girma daga hanya madaidaiciya.

137 Waxanda kafirci ya maimaita daga gare su, bayan sun yi imani, wato sun shiga imani sun yi ridda, suka fita, sannan suka sake shiga, sannan suka sake fita, suka zarce a kan kafirci, suka mutu a kai, Allah ba zai gafarta musu zunubansu ba, ba kuma zai datar da su zuwa ga hanya madaidaiciya, wadda za ta kai su zuwa gare shi Maxaukakin Sarki ba.

138 Ya kai wannan Manzo ka yi wa munafukan da suka bayyana imani, suka voye kafirci bushara, suna da azaba mai raxaxi a wurin Allah ranar alqiyama.

139 Wannan azaba saboda sun riqi kafirai ne mataimaka, a maimakon mumina. Abin mamakin da ya sa suke son su, suna neman qarfi ne da kariya daga wajensu ne, don su xaunka da ita?!. To qarfi da kariya duka na Allah ne.

140 Ya ku Muminai Allah ya saukar muku a cikin Alqur'ani mai girma cewa ku idan kun zauna a wani wurin zama, kuka ji waxanda suka kafirce wa da ayoyin Allah, suna izgili da su, to ya wajaba a kanku kada ku zauna tare da su, ku tashi ku bar wurin zaman nasu, har sai sun koma wata hirar, ba ta kafircewa ayoyin Allah da izgili da su ba. Idan kuka zauna da su a yayin kafircewa ayoyin Allah da izgili da su, bayan kun ji, to kun zama irinsu, saboda kun savawa Allah da wannan zaman, kamar yadda suka sava masa da wannan kafircin. Allah zai tara munafukai waxanda suke bayyana musulunci, suke voye kafirci, zai tara su tare da kafirai a wutar Jahannama a ranar alqiyama.

✿ Kaxan Daga Abin Da Waxannan Ayoyi Suke Koyarwa:

- 1 - Wajabcin yin adalci a wajen hukunci tsakanin mutane da wajen ba da shaida, ko da kuwa gaskiya a kan mutum take, ko a kan wani daga cikin makusantansa.
- 2 - Wajibi ne mumini ya yi qoqari wajen aikata abin da yake qara imani na ayyukan zuciya da gavnai, kuma ya tabbatar da imanin a zuciyarsa.
- 3 - Idan mumini ba zai iya inkari ga wanda yake wa ayoyin Allah da shari'arsa karan-tsaye ba, to baya halatta ya zauna tare da shi a wannan halin.

﴿يَأَيُّهَا الَّذِينَ ءَامَنُوا كُونُوا قَوَّامِينَ بِالْقِسْطِ شُهَدَاءَ لِلّٰهِ وَلَوْ عَلَىٰٓ أَنفُسِكُمْ ءَوَآلِدَيْكُمْ ءَوَآلِ قُرْبَىٰ ۖ إِن يَكُنْ غَنِيًّا أَوْ فَقِيرًا فَاللّٰهُ أَوْلَىٰ بِهِمَا فَلَا تَتَّبِعُوا الْهَوَىٰٓ أَن تَعْدُوا وَإِن تَلَوْا أَوْ تَعْرَضُوا فَأِنَّ اللّٰهَ كَانَ بِمَا تَعْمَلُونَ خَبِيرًا ﴿١٣٥﴾ يَأَيُّهَا الَّذِينَ ءَامَنُوا ءَامِنُوا بِاللّٰهِ وَرَسُولِهِ ءَوَالِكْتِبِ الَّذِي نَزَّلَ عَلَىٰ رَسُولِهِ ءَوَالِكْتِبِ الَّذِي أَنزَلَ مِن قَبْلُ وَمَن يَكْفُرْ بِاللّٰهِ وَمَلَآئِكَتِهِ ءَوَكُتُبِهِ ءَوَرُسُلِهِ ءَوَالْيَوْمِ الآخِرِ فَقَدْ ضَلَّ ضَلَالًا بَعِيدًا ﴿١٣٦﴾ إِن الَّذِينَ ءَامَنُوا ثُمَّ كَفَرُوا ثُمَّ ءَامَنُوا ثُمَّ كَفَرُوا ثُمَّ ءَادُوا كَفَرُوا لَمْ يَكُنِ اللّٰهُ لِيَعْفِرْ لَهُمْ وَلَا لِيَهْدِيَهُمْ سَبِيلًا ﴿١٣٧﴾ بَشِّرِ الْمُنَافِقِينَ بِأَنَّ لَهُمْ عَذَابًا أَلِيمًا ﴿١٣٨﴾ الَّذِينَ يَتَّخِذُونَ الْكٰفِرِينَ ءَوْلِيَاءَ مِن دُونِ الْمُؤْمِنِينَ أَيَبْتَغُونَ عِنْدَهُمُ الْعِزَّةَ فَإِنَّ الْعِزَّةَ لِلّٰهِ جَمِيعًا ﴿١٣٩﴾ وَقَدْ نَزَّلَ عَلَيْكُمْ فِي الْكِتَابِ أَن إِذَا سَمِعْتُمْ ءَايَةَ اللّٰهِ يُكْفِرُ بِهَا وَيُسْتَهْزَأُ بِهَا فَلَا تَعْدُوا مَعَهُمْ حَتَّىٰ يَخُوضُوا فِي حَدِيثٍ غَيْرِهِ ءَإِن كُنتُمْ إِذًا مِّثْلَهُمْ ﴿١٤٠﴾ إِن اللّٰهَ جَامِعُ الْمُنَافِقِينَ ءَوَالْكٰفِرِينَ فِي جَهَنَّمَ جَمِيعًا ﴿١٤١﴾﴾

الَّذِينَ يَتَرَبَّصُونَ بِكُمْ فَإِنْ كَانَ لَكُمْ فِتْحٌ مِّنَ اللَّهِ قَالُوا
 أَلَمْ نَكُن مَّعَكُمْ وَإِنْ كَانَ لِلْكَافِرِينَ نَصِيبٌ قَالُوا
 أَلَمْ نَسْتَحْوِذْ عَلَيْكُمْ وَنَمْنَعَكُم مِّنَ الْمُؤْمِنِينَ فَاللَّهُ يَحْكُمُ
 بَيْنَكُمْ يَوْمَ الْقِيَامَةِ وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ
 سَبِيلًا ^{١٤١} إِنَّ الْمُنْفِقِينَ يُخَادِعُونَ اللَّهَ وَهُوَ خَدِعُهُمْ وَإِذَا
 قَامُوا إِلَى الصَّلَاةِ قَامُوا كُسَالَىٰ يُرَاءُونَ النَّاسَ وَلَا يَذْكُرُونَ
 اللَّهَ إِلَّا قَلِيلًا ^{١٤٢} مَذْبَذِبِينَ بَيْنَ ذَلِكَ إِلَىٰ هَؤُلَاءِ وَإِلَىٰ
 هَؤُلَاءِ وَمَن يُضِلِلِ اللَّهُ فَلَن تَجِدَ لَهُ سَبِيلًا ^{١٤٣} يَا أَيُّهَا الَّذِينَ
 ءَامَنُوا لَا تَتَّخِذُوا الْكَافِرِينَ أَوْلِيَاءَ مِن دُونِ الْمُؤْمِنِينَ
 أُرِيدُوا أَن يَجْعَلُوا اللَّهَ عَالِيَكُمْ سُلْطَانًا مُّبِينًا ^{١٤٤} إِنَّ
 الْمُنْفِقِينَ فِي الدَّرَكِ الْأَسْفَلِ مِنَ النَّارِ وَلَن تَجِدَ لَهُمْ نَصِيرًا
^{١٤٥} إِلَّا الَّذِينَ تَابُوا وَأَصْلَحُوا وَاعْتَصَمُوا بِاللَّهِ وَأَخْلَصُوا
 دِينَهُم لِلَّهِ فَأُولَٰئِكَ مَعَ الْمُؤْمِنِينَ وَسَوْفَ يُؤْتِ اللَّهُ
 الْمُؤْمِنِينَ أَجْرًا عَظِيمًا ^{١٤٦} مَا يَفْعَلُ اللَّهُ بِعَذَابِكُمْ
 إِن شَكَرْتُمْ وَءَامَنْتُمْ وَكَانَ اللَّهُ شَاكِرًا عَلِيمًا ^{١٤٧}

¹⁴¹ Waxanda suke jiran abin da zai faru da ku, na sharri ko alheri. Idan kun samu nasara daga Allah, kuka samu ganima, sai su ce da ku: “Ashe ba tare da ku muke ba, mun shaida da abin da kuka shaida ba?!” Saboda su samu ganima. Idan kuwa kafirai ne suka samu wani rabo, sai su ce da su: “Ashe bamu muka jivinci sha’aninku ba, muka kewaye ku da kulawar mu da taimakonmu, muka kare ku daga mumina, ta hanyar taimakonku da wulaqanta su ba?!” Allah zai yi hukunci tsakaninku gaba xaya ranar alqiyama, ya sakawa mumina da shiga Aljannah, ya sakawa munafukai da shigar da su gidan qasa a wuta. Allah ba zai bawa kafirai dama da iko ba a kan mumina, saboda falalarsa, zai sanya kyakkyawar makoma ga mumina.

¹⁴² Munafukai suna yaudarar Allah, ta hanyar bayyana musulunci da voye kafirci, Shi ma Allah yana mayar musu da yaudararsu, saboda ya kare jininsu, duk da ya san kafircinsu, ya tanadar musu da matsananciyar uquba a lahira. Idan sun tashi zuwa sallah, sai su tashi suna kasala, ba sa so. Ba sa ambaton Allah sai xan kaxan, idan sun ga mumina.

¹⁴³ Waxannan munafukai suna cikin ruxu da kai-komo, su ba mumina ba a zahiri da baxini, su kuma ba sa tare da kafirai zahirinsu tare da Mumina, baxininsu kuma tare da kafirai. Duk wanda Allah ya vatar – Ya kai wannan Manzo- ba za ka iya samar masa da hanyar shiriya daga vata ba.

¹⁴⁴ Ya waxanda suka yi imani da Allah da Manzonsa, kada ku riqi kafirai masoya, abin qauna, ba mumina ba. Kuna so ne ku sanya wa Allah hujja bayananniya da wannan aikin naku, a kan cancantar ku da azaba?!.

¹⁴⁵ Haqiqa munafukai Allah zai sa musu wurin zama a can qasa, ranar alqiyama. ba za ka samar musu da wani mataimaki da zai kare musu azaba ba.

¹⁴⁶ Waxanda suka koma zuwa ga Allah, da tuban da suka yi daga munafurci, suka gyara baxininsu, suka yi riqo da alqawarin Allah, suka tsarkake ayyukansu saboda Allah, babu riya, masu waxannan siffofi suna tare da mumina a duniya da lahira, kuma da sannu Allah zai ba wa mumina lada mai yawa.

¹⁴⁷ Babu buqatar Allah ya azabtar da ku, in kun gode kun yi imani. Shi Allah Maxaukakin Sarki mai jinqai ne, yana azabtar da ku da zunubanku ne, idan kuka gyara aikinku, kuka gode masa a kan ni'imominsa, kuka yi imani a zahiri da baxini, ba zai azabtar da ku ba. Allah mai godiya ne ga wanda ya yarda da ni'imominsa, zai ba su lada mai yawa, Masani ne da imanin halittarsa, zai sakawa kowa da ayyukansu.

✿ Kaxan Daga Abin Da Waxannan Ayoyi Suke Koyarwa:

1 - Bayanin siffofin munafukai, daga cikinsu akwai: kwaxayinsu a kan abin da za su samu, a wajen mumina ko a wajen kafirai.

2 - Mafi girman siffar munafukai, kai-kawon su, da ruxewarsu, su basa tare da mumina na gaskiya, kuma basa tare da kafirai.

3 - Hani mai tsanani a kan riqon kafirai masoya koma bayan mumina.

4 - Mafi girman abin da mutum zai kare azabar Allah Maxaukakin Sarki da shi a ranar alqiyama shi ne imani da aiki da nagari.